

(ed. P. Wendland, post R. Khazarzar)

Philonis Alexandrini opera quae supersunt, vol. 3.

Berlin: Reimer, 1898 (repr. De Gruyter, 1962), pp. 110–155.

## ΠΕΡΙ ΦΥΓΗΣ ΚΑΙ ΕΥΡΕΣΕΩΣ

1. “Καὶ ἐκάκωσεν αὐτὴν Σάρα, καὶ ἀπέδρα ἀπὸ προσώπου αὐτῆς. εὗρε δὲ αὐτὴν ἄγγελος κυρίου ἐπὶ τῆς πηγῆς τοῦ ὕδατος ἐν τῇ ἐρήμῳ, ἐπὶ τῆς πηγῆς ἐν τῇ ὁδῷ Σούρ. καὶ εἶπεν αὐτῇ ὁ ἄγγελος κυρίου παιδίσκη Σάρας, πόθεν ἔρχη, καὶ ποῦ πορεύη; καὶ εἶπεν· ἀπὸ προσώπου Σάρας τῆς κυρίας μου ἐγὼ ἀποδιδράσκω. εἶπε δὲ αὐτῇ ὁ ἄγγελος κυρίου· ἀποστράφηθι πρὸς τὴν κυρίαν σου καὶ ταπεινώθητι ὑπὸ τὰς χεῖρας αὐτῆς. καὶ εἶπεν αὐτῇ ὁ ἄγγελος κυρίου· <ίδου> σὺ ἐν γαστρὶ ἔχεις, καὶ τέξῃ υἱόν, καὶ καλέσεις τὸ ὄνομα αὐτοῦ Ἰσμαήλ, ὅτι ἐπήκουσε κύριος τῆ ταπεινώσει σου. οὗτος ἔσται ἀγροῖκος ἄνθρωπος· αἱ χεῖρες αὐτοῦ ἐπὶ πάντας καὶ αἱ χεῖρες πάντων ἐπ’ αὐτόν” (Gen. 16, 6-12, om. 10).
2. εἰρηκότες ἐν τῷ προτέρῳ τὰ πρόποντα περὶ τῶν προπαιδευμάτων καὶ περὶ κακώσεως, ἐξῆς τὸν περὶ φυγάδων ἀναγράψομεν τόπον. μέμνηται γὰρ πολλαχοῦ τῶν ἀποδιδρασκόντων, καθάπερ καὶ νῦν φάσκων ἐπὶ τῆς Ἄγαρ, ὅτι κακωθεῖσα “ἀπέδρα ἀπὸ προσώπου τῆς κυρίας”. 3. αἰτίας οὖν ἔγωγε τρεῖς εἶναι νομίζω φυγῆς, μῖσος, φόβον, αἰδῶ. μῖσει μὲν οὖν καὶ γυναῖκες ἄνδρας καὶ ἄνδρες γυναῖκας ἀπολείπουσι, φόβω δὲ τοὺς γονεῖς παῖδες καὶ δεσπότης οἰκέται, αἰδοῖ δὲ τοὺς ἐταίρους, ὅποτε μὴ καθ’ ἡδονὴν τι πράξειαν αὐτοῖς, οἱ φίλοι· ἤδη δὲ καὶ πατέρας οἶδα διὰ τὸ ἀβροδίατον αὐστηρὸν καὶ φιλόσοφον βίον παιδῶν ἐκτραπομένους καὶ δι’ αἰδῶ τὸν ἀγρὸν πρὸ τῆς πόλεως οἰκεῖν ἐλομένους.
4. τῶν τριῶν τούτων αἰτιῶν ἔστιν εὐρεῖν ἐν ταῖς ἱεραῖς γραφαῖς ὑπομνήματα. ὁ γοῦν ἀσκητῆς Ἰακώβ μῖσει μὲν τὸν πενθερὸν Λάβαν, φόβω δὲ τὸν ἀδελφὸν Ἡσαῦ ἀποδιδράσκει, ὡς αὐτίκα παραστήσομεν.
5. ἡ δ’ Ἄγαρ ἀπαλλάττεται δι’ αἰδῶ· σημεῖον δὲ τὸ ὑπαντᾶν αὐτῇ ἄγγελον, θεῖον λόγον, ἃ χρῆ παραινέσοντα καὶ ὑψηγησόμενον ἐπανόδου τῆς εἰς τὸν δεσποίνης οἶκον, ὅς καὶ θαρσύνων φησὶν· “ἐπήκουσε κύριος τῆ ταπεινώσει σου” (Gen. 16, 11), ἦν οὔτε διὰ φόβον ἔσχες οὔτε διὰ μῖσος – τὸ μὲν γὰρ ἀγεννοῦς, τὸ δὲ φιλαπεχθήμενος πάθος ψυχῆς, – ἀλλ’ ἔνεκα τοῦ σωφροσύνης ἀπεικονίσματος, αἰδοῦς. 6. εἰκὸς γὰρ ἦν, εἰ διὰ φόβον ἀπεδίδρασκε, τῆ τὸν φόβον ἐπανατειναμένη παρηγορησαί τεπραθεῖν· τῆνικαῦτα γὰρ ἀσφαλὲς ἦν ἐπανερχεσθαι τῆ φυγούσῃ, πρότερον δ’ οὐ. ἀλλὰ τῆ μὲν οὐδεὶς προεντυγχάνει ἄτε ἐξευμενισθείση δι’ ἑαυτῆς, τὴν δὲ ὁ δι’ εὐνοίαν φίλος ὁμοῦ καὶ σύμβουλος ἔλεγχος διδάσκει μὴ αἰδεῖσθαι μόνον, ἀλλὰ καὶ εὐτολμία χρῆσθαι· ἡμῖς γὰρ ἀρετῆς εἶναι τὴν δίχα τοῦ θαρσύνειν αἰδῶ.
7. Τοὺς μὲν οὖν ἀκριβεστέρους χαρακτῆρας ὁ ἐξῆς μὲνύσει λόγος. ἐπανιτέον δ’ ἐπὶ τὰ προταθέντα κεφάλαια καὶ ἀρκτέον ἀπὸ τῶν μίσους χάριν ἀποδιδρασκόντων. “ἔκρουσε” γὰρ φησὶν “Ἰακώβ Λάβαν τὸν Σύρον, τοῦ μὴ ἀπαγγεῖλαι αὐτῷ ὅτι ἀποδιδράσκει, καὶ ἀπέδρα αὐτὸς καὶ τὰ αὐτοῦ πάντα” (Gen. 31, 20. 21). 8. τίς οὖν αἰτία τοῦ μίσους; ποθεῖς γὰρ ἴσως διὰ τοῦτο μαθεῖν. εἰσὶ τινες οἱ τὴν ἄποιον καὶ ἀνείδεον καὶ ἀσχημάτιστον οὐσίαν θεοπλαστοῦντες, τὸ κινοῦν αἴτιον οὔτε εἰδότες οὔτε παρὰ τῶν εἰδόντων μαθεῖν σπουδάσαντες, ἀγνοία δὲ καὶ ἀμαθία κεχρημένοι τοῦ καλλίστου μαθήματος, οὐ πρῶτου καὶ μόνου τὴν ἐπιστήμην ἐκπονεῖν ἦν ἀναγκαῖον. 9. ὁ Λάβαν τοῦ γένους ἐστὶ τούτου· τὴν γὰρ ἄσημον αὐτῷ ποιμήνην οἱ χρησμοὶ προσνέμουσιν (Gen. 30, 42)· ἄσημος δὲ ἐν μὲν τοῖς ὅλοις ἡ ἄποιος ὕλη, ἐν ἀνθρώποις δὲ ἡ ἀμαθὴς ψυχὴ καὶ ἀπαιδαγώγητος. 10. ἔτεροι δ’ εἰσὶ τῆς ἀμείνονος μοίρας, οἱ νοῦν ἔφασαν ἐλθόντα πάντα διακοσμήσαι, τὴν ἐξ ὀχλοκρατίας ἐν τοῖς οὖσιν ἀταξίαν εἰς ἀρχῆς νομίμου, βασιλείας, τάξιν ἀγαγόντα. τοῦ θιάσου τούτου χορευτῆς Ἰακώβ ἐστίν, ὅς ἐπιστατεῖ τῆς ἐπισήμου ποικίλης ἀγέλης· ἐπίσημον δὲ πάλιν καὶ ποικίλον ἐν μὲν τοῖς ὅλοις τὸ εἶδος, ἐν δὲ ἀνθρώποις ἡ εὐπαιδευτος καὶ φιλομαθὴς διάνοια. 11. πολλοῦ διὰ τοῦ φύσει κοινωνικοῦ σπάσας ὁ ἐπίσημος καὶ μοναρχίας ἀληθοῦς ἐταῖρος ἔρχεται πρὸς τὸν ἄσημον, ὑλικὰς μὲν, ὡς εἶπον ἡδη, θεοπλαστοῦντα ἡγεμονίας, ἔξω δὲ τούτων δραστήριον μηδεμίαν νομίζοντα, διδάξων ὅτι οὐκ ὀρθογνωμονεῖ. 12. γέγονε τε γὰρ ὁ κόσμος καὶ πάντως ὑπ’ αἰτίου τινὸς γέγονεν· ὁ δὲ τοῦ ποιούντος λόγος αὐτὸς ἐστίν ἡ σφραγίς, ἡ τῶν ὄντων ἕκαστον μεμόρφωται· παρὸ καὶ τέλειον τοῖς γινομένοις ἐξ ἀρχῆς παρακολουθεῖ τὸ εἶδος, ἄτε ἐκμαγεῖον καὶ εἰκῶν τελείου λόγου. 13. τὸ γὰρ γενόμενον ζῶον ἀτελεὲς μὲν ἐστὶ τῷ ποσῷ – μάρτυρες δὲ αἱ καθ’ ἡλικίαν ἐκάστην παραυξήσεις, – τέλειον δὲ τῷ ποιῶ· μένει γὰρ ἡ αὐτὴ ποιότης ἄτε

ἀπὸ μένοντος ἐκμαγεῖσα καὶ μηδαμῆ τρεπομένου θείου λόγου. **14.** ὁρῶν δ' ὅτι πρὸς μάθησιν καὶ νόμιμον ἐπιστάσιαν κεκώφωται, δρασμὸν εἰκότως βουλεύεται δέδιε γάρ, μὴ πρὸς τῷ μηδὲν ἰσχύσαι ὀνήσαι ἔτι καὶ ζημιωθῆ. βλαβεραὶ γὰρ αἱ μετὰ ἀνοήτων συνουσίαι, καὶ ἄκουσα πολλάκις ἢ ψυχὴ τῆς ἐκείνων φρενοβλαβείας ἀπομάττεται τὰ εἰδῶλα· καὶ ὄντως ἐστὶν ἐχθρὸν φύσει παιδεία ἀπαιδευσία καὶ φιλοπονία ἀμελετησία. **15.** παρὸ καὶ φωνὴν αἱ ἀσκητικαὶ δυνάμεις ἀφείσαι κεκράγασι τὰς αἰτίας τοῦ μίσους παραδιηγόμεναι· “μὴ ἔστιν ἡμῖν ἔτι μερὶς ἢ κληρονομία ἐν τῷ οἴκῳ τοῦ πατρὸς ἡμῶν; οὐχ ὡς ἀλλότριαι λελογίσμεθα αὐτῶ; πέπρακε γὰρ ἡμᾶς καὶ κατέφαγε καταβρώσει τὸ ἀργύριον ἡμῶν. πᾶς ὁ πλοῦτος καὶ ἡ δόξα, ἦν ἀφείλετο ὁ θεὸς τοῦ πατρὸς ἡμῶν, ἡμῖν ἔσται καὶ τοῖς τέκνοις ἡμῶν” (Gen. 31, 14-16). **16.** ἐλεύθεροι γὰρ καὶ τοῖς ὀνόμασι καὶ τοῖς ἐνθυμήμασιν οὐδένα τῶν ἀφρόνων νομίζουσι πλούσιον ἢ ἐνδοξον εἶναι, πάντας δ', ὡς ἔπος εἰπεῖν, ἀδόξους καὶ πένητας, κἂν βασιλέων πολυχρύσων τύχας ὑπερβάλλωσιν. οὐ γὰρ φασὶ τὸν πλοῦτον τοῦ πατρὸς, ἀλλὰ τὸν ἀφαιρεθέντα πλοῦτον, οὐδὲ τὴν ἐκείνου δόξαν, ἀλλὰ τὴν ἀφαιρεθεῖσαν αὐτοῦ δόξαν σχήσειν. **17.** ἐστέρηται δ' ὁ φαῦλος τοῦ ἀληθινοῦ πλούτου καὶ τῆς ἀψευδοῦς εὐδοξίας· τὰ γὰρ ἀγαθὰ ταῦτα φρόνησις καὶ σωφροσύνη καὶ αἱ συγγενεῖς περιποιούσι διαθέσεις, ὧν αἱ φιλάρετοι ψυχαὶ κληρονομοῦσιν. **18.** οὐκοῦν οὐ τὰ προσόντα τῷ μοχθηρῷ, τὰ δ' ὧν ἐκεῖνος ἐστέρηται περιουσία καὶ εὐκλεία τοῖς ἀστείοις ἐστὶν· ἐστέρηται δὲ ἀρετῶν, αἱ δὴ κτήματα τῶνδε γεγόνασιν, ἵνα καὶ τὸ ἐτέρωθι λεχθὲν συνάδη· “τὰ βδελύγματα Αἰγύπτου θύσομεν κυρίῳ τῷ θεῷ” (Exod. 8, 26)· τέλεια γὰρ καὶ ἄμωμα ἱερεῖα αἱ ἀρεταὶ καὶ αἱ κατὰ ἀρετὰς πράξεις, ἃς τὸ φιλοπαθὲς Αἰγύπτιον βδελύττεται σῶμα. **19.** καθάπερ γὰρ ἐνταῦθα φυσικῶς τὰ βέβηλα παρ' Αἰγυπτίοις ἱερὰ παρὰ τοῖς ὀξὺ καθορῶσι λέγεται καὶ πάντα θύεται, τὸν αὐτὸν τρόπον καὶ ὧν ἐστέρηται καὶ ἀφήρηται πᾶς ἄφρων, τούτων κληρονόμος ἔσται ὁ καλοκάγαθιός ἐταῖρος· ταῦτα δὲ ἐστὶ δόξα ἀληθῆς ἐπιστήμης ἀδιαφοροῦσα καὶ πλοῦτος οὐχ ὁ τυφλός, ἀλλ' ὁ τῶν ὄντων ὀξυδερεκέστατος, ὃς οὐδὲν παραδέχεται νόμισμα κίβδηλον, ἀλλ' οὐδ' ἄψυχον τὸ παράπαν, εἰ καὶ δόκιμον εἴη. **20.** προσηκόντως οὖν ἀποδράσεται τὸν τῶν θείων ἀγαθῶν ἀμέτοχον, ὃς καὶ ἐν οἷς ἕτερον αἰτιάται διαβάλλων ἑαυτὸν λέληθεν, ἐπειδὴν φη· “εἰ ἀνήγγειλάς μοι, ἐξαπέστειλα ἄν σε” (Gen. 31, 27). αὐτὸ γὰρ τοῦτο φυγῆς ἦν ἄξιον, εἰ μυρίων δεσποτῶν δούλος ὢν, ἐπιμορφάζων ἀρχὴν καὶ ἡγεμονίαν, ἐλευθερίαν ἄλλοις ἐκήρυττες. **21.** ἐγὼ δέ, φησί, τῆς ἐπ' ἀρετὴν ἀγούσης ὁδοῦ συνεργὸν ἄνθρωπον οὐκ ἔλαβον, ἀλλ' ὑπήκουσα χρησμῶν θείων κελευόντων ἐνθένδε ἀπαίρειν, οἱ καὶ μέχρι νῦν με ποδηγετοῦσι. **22.** πῶς δ' ἂν με ἐξαπέστειλας; ἢ, ὡς σεμνολογούμενος διεξήεις, μετ' εὐφροσύνης τῆς ἐμοὶ λυπηρᾶς καὶ μουσικῶν ἀμούσων καὶ τυμπάνων καὶ κτύπων ἀνάρθρων καὶ ἀλόγων πληγᾶς ἐμφορούντων ψυχῇ δι' ὧτων καὶ μετὰ κιθάρας (ibid.), ἀλύρων καὶ ἀναρμόστων οὐκ ὀργάνων μᾶλλον ἢ τῶν κατὰ τὸν βίον πράξεων; ἀλλὰ γὰρ ταῦτ' ἐστὶν ὧν ἕνεκα φυγὴν ἐβούλευσα, σὺ δ', ὡς ἔοικεν, ἀντισπᾶσματά μου τῆς φυγῆς ἐπενόεις, ἵνα παλινδρομήσω διὰ τὸ ἀπατηλὸν καὶ εὐπαράγωγον φύσει τῶν αἰσθήσεων, αἷς μόλις ἰσχυσα ἐπιβῆναι. **23.** Μῖσος μὲν δὴ τοῦ λεχθέντος δρασμοῦ γέγονεν αἴτιον, φόβος δὲ τοῦ λεχθησομένου. “εἶπε” γὰρ φησι “Ρεβέκκα πρὸς Ἰακώβ· ἰδοὺ, Ἡσαῦ ὁ ἀδελφός σου ἀπειλεῖ <σοι> ἀποκτεῖναί σε. νῦν οὖν, τέκνον, ἄκουσόν μου τῆς φωνῆς καὶ ἀναστὰς ἀπόδραθι πρὸς Λάβαν τὸν ἀδελφόν μου εἰς Χαρῶν καὶ οἴκησον μετ' αὐτοῦ ἡμέρας τινάς, ἕως τοῦ ἀποστρέψαι τὸν θυμὸν καὶ τὴν ὀργὴν τοῦ ἀδελφοῦ σου, καὶ ἐπιλάθηται ἃ πεποίηκας αὐτῶ· καὶ ἀποστείλασα μεταπέμψομαί σε ἐκεῖθεν” (Gen. 27, 42-45). **24.** ἄξιον γὰρ δεδιέναι, μὴ τὸ χεῖρον τῆς ψυχῆς μέρος ἐξ ἐνέδρας λοχῆσαν ἢ καὶ ἐκ τοῦ φανεροῦ κονισάμενον ἀνατρέψῃ καὶ καταβάλῃ τὸ κρεῖττον. συμβουλὴ δ' ἀρίστη τῆς ὀρθογνώμονος ἐπιμονῆς, Ρεβέκκας ἦδε· **25.** ἐπειδὴν ἴδης, φησί, τὸν φαῦλον πολὺν ῥέοντα κατὰ ἀρετῆς καὶ ὧν ἀλογεῖν προσήκε πολὺν λόγον ἔχοντα, πλούτου, δόξης, ἡδονῆς, καὶ τὰδικεῖν ἐπαινοῦντα ὡς αἴτιον ἐκάστου τῶν εἰρημένων – πολυαργύρους γὰρ καὶ πολυχρύσους καὶ ἐνδόξους τοὺς ἀδικοῦντας μάλιστα γίνεσθαι, – μὴ τὴν ἐναντίαν ὁδὸν τραπόμενος εὐθύς ἀχρηματίαν καὶ ἀτυφίαν αὐστηρόν τε καὶ μονωτικὸν βίον ἐπιτηδεύσης· ἀνερεθίσεις γὰρ τὸν ἀντίπαλον καὶ βαρύτερον ἐχθρὸν ἀλείψεις κατὰ σεαυτοῦ. τί ἂν οὖν ἐργασάμενος ἐκφύγῃς τὰ παλαισμάτ' αὐτοῦ, σκόπει. **26.** συνενέχθητι τοῖς αὐτοῖς, οὐκ ἐπιτηδεύμασι λέγω, τοῖς δὲ τῶν εἰρημένων ποιητικοῖς, τιμαῖς, ἀρχαῖς, ἀργύρῳ, χρυσῷ, κτήμασι, χρώμασι, σχήμασι διαφόροις, κάλλεσι, καὶ ὅταν ἐντύχῃς, οἷα δημιουργὸς ἀγαθὸς εἶδος ἄριστον ταῖς ὑλικάις οὐσίαις ἐγγάραξον καὶ ἐπαινετὸν ἀποτέλεσον ἔργον. **27.** ἢ οὐκ οἶδας, ὅτι ναῦν ιδιώτης μὲν παραλαβὼν σώζεσθαι δυναμένην ἀνατρέπει, κυβερνητικὸς δὲ ἀνήρ καὶ τὴν ἀπολλυμένην πολλάκις ἔσωσε, καὶ τῶν καμνόντων οἱ μὲν ἀπειρία τῶν θεραπευόντων χρησάμενοι σφαλερῶς τὰ σώματα ἔσχον, οἱ δὲ ἐμπειρία καὶ τὰς σφαλερὰς νόσους ἀπέφυγον; καὶ τί δεῖ μηκύνειν; ἀεὶ γὰρ τὰ μετὰ τέχνης ἔλεγχός ἐστι τῶν σὺν

ἀτεχνία γινομένων, καὶ ὁ τούτων ἀληθῆς ἔπαινος ἀψευδῆς ἐκείνων ἐστὶ κατηγορία. **28.** ἐὰν οὖν θέλης διελέγξαι τὸν πολυχρήματον φαῦλον, μὴ ἀποστραφῆς τὴν ἐν χρήμασι περιουσίαν. ὁ μὲν γὰρ ἢ ἀνελεύθερος καὶ δουλοπρεπῆς ὀβολοστάτης καὶ τοκογλύφος, βαρυσταίμων ἀνήρ, ἀναφανῆται ἢ ἔμπαλιν ἄσωτος πεφορημένος, λαφύττειν καὶ σπαθᾶν ἐτοιμότητος, ἑταιρῶν καὶ πορνοτρόφων καὶ μαστροπῶν καὶ παντὸς ἀκολάστου θιάσου χορηγὸς φιλοτιμότητος. **29.** σὺ δὲ ἔρανον παρέξεις πένησι φίλων, χαριεὶ δωρεὰς τῇ πατρίδι, συνεκδώσεις θυγατέρας ἀπόροις γονεῦσιν αὐταρκεστάτην προῖκα ἐπιδούς, μονονοῦκ εἰς μέσον προθεῖς τὰ ἴδια καλέσεις ἐπὶ μετουσίαν ἅπαντας τοὺς ἀξίους χάριτος. **30.** τὸν αὐτὸν μέντοι τρόπον καὶ δοξομανοῦντα καὶ ἐπικομπάζοντα βουλευθεὶς ὀνειδίσει μοχθηρόν, δυνηθεὶς ἔντιμος εἶναι μὴ ἀποστραφῆς τὸν παρὰ τοῖς πολλοῖς ἔπαινον· οὕτως γὰρ τὸν μακρὰ βαίνοντα καὶ φρουαττόμενον ἄθλιον ὑποσκελιεῖς. ὁ μὲν γε τῷ ἐπιφανεῖ καταχρήσεται πρὸς ὕβριν καὶ ἀτιμίαν ἀμεινόνων ἐτέρων, αὐξῶν τοὺς χεῖρους ἐπ’ αὐτοῖς· σὺ δὲ ἔμπαλιν τοῖς ἀξίοις ἅπασι μεταδώσεις τῆς εὐκλείας, ἀσφάλειαν μὲν περιποιῶν τοῖς ἀγαθοῖς, βελτιῶν δὲ τοὺς χεῖρους νοθεσία. **31.** κὰν ἐπ’ ἄκρατον μέντοι καὶ πολυτελεῖς τραπέζας ἴης, θαρρόων ἴθι· τὸν γὰρ ἀκράτορα αἰσχυνεῖς διὰ τῆς σεαυτοῦ δεξιότητος. ὁ μὲν γὰρ πεσὼν ἐπὶ γαστέρα καὶ πρὸ τοῦ στόματος τὰς ἀπλήστους διοίξας ἐπιθυμίας ἀκόσμως ἐμφορήσεται καὶ τὰ τοῦ πλησίον ἐπισπάσεται καὶ πάντ’ ἐπιλιχμῶμενος οὐκ ἐρυθρίασει καὶ διακορῆς ἐδωδῆς ἐπειδὴν γένηται, χανδόν, ὡς οἱ ποιηταὶ λέγουσι, πίνων γέλωτα καὶ χλεύην παρέξει τοῖς ὀρώσι. **32.** σὺ δ’ ἄνευ μὲν ἀνάγκης χρῆση τοῖς μετρίοις, ἐὰν δέ που βιασθῆς εἰς πλειόνων ἀπόλαυσιν ἐλθεῖν, λογισμὸν τῆς ἀνάγκης ἐπιστήσας ἡγεμόνα τὴν ἡδονὴν εἰς ἀηδίαν οὐδέποτε ἐκτρέψεις, ἀλλ’, εἰ χρὴ τὸν τρόπον εἰπεῖν τοῦτον, νηφάλια μεθυσθήση. **33.** μέμψαιτ’ ἂν οὖν δεόντως ἢ ἀλήθεια τοῖς ἀνεξετάστως ἀπολείπουσι τὰς ἐν τῷ πολιτικῷ βίῳ πραγματείας καὶ πορισμοὺς καὶ δόξης καὶ ἡδονῆς καταπεφρονηκέναι λέγουσιν. ἀλαζονεύονται γὰρ, οὐ καταφρονοῦσι, τὸ ῥυπᾶν καὶ σκυθρωπάζειν αὐστηρῶς τε καὶ αὐχμηρῶς ἀποζῆν δελέατα προτιθέντες, ὡς δὴ κοσμιότητος καὶ σωφροσύνης καὶ καρτερίας ἔρασταί. **34.** τοὺς δ’ ἀκριβεστέρους ἀπατᾶν οὐ δύνανται διακύπτοντας εἶσω καὶ μὴ τοῖς ἐν ἐμφανεῖ παραγομένους. ταῦτα γὰρ προκαλύμματα ὄντα ἐτέρων ἀναστείλαντες, τὰ ἐναποκείμενα ἔνδον, ὅποια ἄττα τὴν φύσιν ἐστίν, ἐθεάσαντο καί, εἰ μὲν εἶη καλά, ἐθαύμασαν, εἰ δὲ αἰσχρά, ἐχλεύασαν καὶ τῆς ὑποκρίσεως ἐμίσησαν. **35.** λέγωμεν οὖν τοῖς τοιούτοις· τὸν ἄμικτον καὶ ἀκοινωνήτον μονότροπὸν τε καὶ μονωτικὸν βίον ζηλοῦτε; τί γὰρ τῶν ἐν κοινωνίᾳ καλῶν προεπεδείξασθε; ἀργυρισμὸν ἀποστρέφεσθε; γενόμενοι γὰρ χρηματισταὶ δικαιοπραγεῖν ἠθέλησατε; τῶν γαστρῶν καὶ μετὰ γαστέρα ἡδονῶν ἐπιμορφάζοντες ἀλογεῖν, ἠνίκα τὰς εἰς ταῦτα ἀφθόνους ὕλας εἶχετε, ἐμετριάσατε; δόξης καταφρονεῖτε; γενόμενοι γὰρ ἐν τιμαῖς ἀτυφίαν ἠσκήσατε; πολιτείαν ἐγελάσατε ὑμεῖς, ἴσως ὡς χρησιμὸν ἐστὶ τὸ πρᾶγμα οὐ κατανοήσαντες. **36.** πρότερον οὖν ἐγγυμνάσασθε καὶ προεμμελετήσατε τοῖς τοῦ βίου πράγμασιν ἰδίῳ τε καὶ κοινοῖς καὶ γενόμενοι πολιτικοὶ τε καὶ οἰκονομικοὶ δι’ ἀδελφῶν ἀρετῶν, οἰκονομικῆς τε καὶ πολιτικῆς, κατὰ πολλὴν περιουσίαν τὴν εἰς ἕτερον καὶ ἀμείνω βίον ἀποικίαν στείλασθε· τὸν γὰρ πρακτικὸν τοῦ θεωρητικοῦ βίου, προάγωνά τινα ἀγῶνος τελειοτέρου, καλὸν πρότερον διαθλήσαι. οὕτως τὴν ὄκνου καὶ ἀργίας κατηγορίαν ἀποδράσεσθε. **37.** οὕτως καὶ τοῖς Λευίταις τὰ μὲν ἔργα ἐπιτελεῖν ἄχρι πεντηκονταετίας διεύρηται (Num. 4, 30 ss.), ἀπαλλαγῆσι δὲ τῆς πρακτικῆς ὑπηρεσίας σκοπεῖν ἕκαστα καὶ θεωρεῖν, τῆς ἐν τῷ πρακτικῷ βίῳ κατορθώσεως γέρας λαβόντας ἕτερον βίον, ὃς ἐπιστήμη καὶ θεωρία μόνη χαίρει. **38.** καὶ ἄλλως ἀναγκαῖον, τοὺς τῶν θεῶν ἀξιοῦντας μεταποιεῖσθαι δικαίων τὰ ἀνθρώπεια πρότερον ἐκπληρῶσαι· πολλὴ γὰρ εὐήθεια τῶν μειζόνων ὑπολαμβάνειν ἐφίξεσθαι ἀδυνατοῦντας τῶν ἐλαττόνων περιγίνεσθαι. γνωρίσθητε οὖν πρότερον τῇ κατ’ ἀνθρώπους ἀρετῇ, ἵνα καὶ τῇ πρὸς θεὸν συσταθῆτε. τοιαῦτα ὑφηγεῖται τῷ ἀσκητικῷ ἢ ὑπομονῇ, τὰς δὲ λέξεις ἀκριβωτέον. **39.** “ἰδοὺ” φησὶν “Ἡσαῦ ὁ ἀδελφός σου ἀπειλεῖ σοι” – ἀλλ’ οὐχ ὁ δρυῖνος καὶ ὑπ’ ἀμαθίας ἀπειθῆς τρόπος, ὄνομα Ἡσαῦ, ἐγκότως ἔχει καὶ τὰ τῆς θνητῆς ζωῆς προτείνων ἐπ’ ὀλέθρῳ δελέατα, χρήματα, δόξαν, ἡδονάς, τὰ συγγενῆ τούτοις, κατὰ σοῦ φονᾶ; – σὺ δέ, ὦ τέκνον, ἀπόδραθι τὸν ἐν τῷ παρόντι ἀγῶνα· οὐπω γὰρ εἰς τὸ παντελὲς ἐπιδέδωκέ σοι τὰ τῆς ῥώμης, ἀλλ’ ἔτι οἷα παιδὸς οἱ ψυχικοὶ τόνοι μαλθακώτεροι. **40.** διὸ καὶ τέκνον αὐτὸν προσεῖπε, τὸ δ’ ἐστὶν εὐνοίας καὶ ἡλικίας ὄνομα ἐν ταύτῳ· τὸν γὰρ ἀσκητικὸν τρόπον καὶ νέον παρὰ τὸν τέλειον καὶ φιλίας ἄξιον εἶναι τίθεμεν. ὁ δὲ τοιοῦτος ἰκανὸς μὲν ἐστὶ τὰ προτιθέμενα παισὶν ἄθλα ἄρασθαι, τὰ δὲ ἀνδράσιν οὐδέπω δυνατὸς· ἀνδρῶν δὲ ἀριστον ἄθλον ἢ θεοῦ μόνου θεραπεία. **41.** τοιγαροῦν ἐπειδὴν μήπω τελείως καθαρθέντες, δόξαντες δὲ αὐτὸ μόνον ἐκνίψασθαι τὰ καταρῶν παίνοντα ἡμῶν τὸν βίον, ἐπ’ αὐτὰς τῆς θεραπείας ἀφικώμεθα, θᾶπτον ἢ προσελθεῖν ἀπεπηδήσαμεν, τὴν αὐστηρὰν διαίταν αὐτῆς καὶ τὴν ἄνυπνον θρησκείαν καὶ τὸν συνεχῆ καὶ ἀκάματον

πόνον οὐκ ἐνεγκόντες. **42.** ἀποφεύγετε οὖν ἐν τῷ παρόντι καὶ τὸ κάκιστον καὶ τὸ ἄριστον, κάκιστον μὲν τὸ μυθικὸν πλάσμα, τὸ ἄμετρον καὶ ἐκμελὲς ποίημα, τὸ ὑπ' ἀμαθίας σκληρὸν καὶ δρύινον ὄντως νόημα καὶ πείσμα, ὧν Ἡσαῦ ἐπώνυμος, ἄριστον δὲ τὸ ἀνάθημα· τὸ γὰρ θεραπευτικὸν γένος ἀνάθημά ἐστι θεοῦ, ἱερώμενον τὴν μεγάλην ἀρχιερωσύνην αὐτῷ μόνῳ. **43.** τὸ μὲν γὰρ συνδιατρίβειν κακῶ βλαβερώτατον, τὸ δὲ ἀγαθῶ τελείῳ σφαλερώτατον. ὁ γοῦν Ἰακώβ καὶ τὸν Ἡσαῦ ἀποδιδράσκει καὶ τῶν γονέων διοικίζεται· ἀσκητικὸς γὰρ ὧν καὶ ἔτι διαθλῶν φεύγει μὲν κακίαν, ἀρετῇ δὲ τελεία καὶ αὐτομαθεῖ συζῆν ἀδυνατεῖ. **44.** διόπερ ἀποδημήσει πρὸς Λάβαν, οὐ τὸν Σύρον, ἀλλὰ τὸν ἀδελφὸν τῆς μητρός, τὸ δ' ἐστὶν εἰς τὰς τοῦ βίου λαμπρότητας ἀφίξεται· λευκὸς γὰρ ἐρμηνεύεται Λάβαν. ἀφικόμενος δὲ οὐχ ὑψαυχενήσει, φυσώμενος ταῖς τυχηραῖς εὐπραγίαις· μεταληφθεὶς γὰρ ὁ Σύρος ἐστὶ μετέωρος. νυνὶ δὲ τοῦ Σύρου Λάβαν οὐχὶ μέμνηται, τοῦ δὲ Ῥεβέκκας ἀδελφοῦ. **45.** αἱ γὰρ κατὰ τὸν βίον ὕλαι φαύλω μὲν παραδοθεῖσαι μετέωρον ἐξαίρουσι τὸν κενὸν φρονήσεως νοῦν, ὅστις ὠνόμασται Σύρος, ἐραστῇ δὲ παιδείας ἐπιμένοντι τοῖς καλοκάγαθίας σταθερῶς καὶ παγίως δόγμασιν \*\*\* οὗτός ἐστιν ὁ Ῥεβέκκας ἀδελφός, τῆς ἐπιμονῆς· οἰκεῖ δὲ τὴν Χαρῶράν, ἡ μεταληφθεισά εἰσι τρῶγλαι, σύμβολον τῶν αἰσθήσεων· ὁ γὰρ ἔτι χορεύων ἐν τῷ θνητῷ βίῳ χρεῖος τῶν αἰσθήσεων ὀργάνων ἐστίν. **46.** “οἴκησον οὖν” φησὶν “ὦ τέκνον, μετ' αὐτοῦ” μὴ τὸν ἅπαντα αἰῶνα, ἀλλ' “ἡμέρας τινάς” (Gen. 27, 44), τοῦτο δ' ἐστὶ τὴν τῶν αἰσθήσεων χώραν κατάμαθε, γνῶθι σαυτὸν καὶ τὰ σαυτοῦ μέρη, τί τε ἕκαστον καὶ πρὸς τί γέγονε καὶ πῶς ἐνεργεῖν πέφυκε καὶ τίς ὁ τὰ θαύματα κινῶν καὶ νευροσπαστῶν ἀόρατος ἀοράτως εἶτε ὁ ἐν σοὶ νοῦς εἶτε ὁ τῶν συμπάντων. **47.** ἐπειδὴν δὲ σαυτὸν ἐξετάσης, καὶ τὰ ἴδια τοῦ Λάβαν ἀκριβῶσον, τὰς τῆς κενῆς δόξης λαμπρὰς νομιζόμενας εὐπραγίας, ὑφ' ὧν μηδεμιᾶς ἀλῶς, πάσας δ' οἶα ἀγαθὸς δημιουργὸς τεχνικῶς ταῖς οἰκείαις ἐφάρμοσον χρεῖαις. ἐὰν γὰρ ἐπιδείξει γενόμενος ἐν τῷ πολιτικῷ καὶ πεφυρμένῳ τούτῳ βίῳ σταθερὸν καὶ εὐπαιδευτὸν ἦθος, μεταπέμψομαί σε ἐκεῖθεν (Gen. 27, 45), ἵνα τύχης οὐπερ καὶ οἱ σοὶ γονεῖς ἄθλου. τὸ δ' ἄθλόν ἐστιν ἡ ἀκλινῆς καὶ ἀνένδοτος τοῦ μόνου θεραπεία σοφοῦ. **48.** τὰ δ' ὅμοια καὶ ὁ πατήρ ὑφηγεῖται, μικρὰ προσθεῖς· λέγει γὰρ “ἀναστάς ἀπόδραθι εἰς τὴν Μεσοποταμίαν εἰς τὸν οἶκον Βαθουήλ, τοῦ πατρὸς τῆς μητρός σου, καὶ λάβε ἐκεῖθεν σαυτῶ γυναικὰ ἐκ τῶν θυγατέρων Λάβαν τοῦ ἀδελφοῦ τῆς μητρός σου” (Gen. 28, 2). **49.** πάλιν καὶ οὗτος οὐ Σύρον εἶπε τὸν Λάβαν, ἀλλὰ Ῥεβέκκας ἀδελφόν, μέλλοντα κατ' ἐπιγαμίαν τῷ ἀσκητῇ κῆδος συνάπτειν. “ἀπόδραθι οὖν εἰς τὴν Μεσοποταμίαν,” τουτέστιν εἰς μέσον τὸν χειμάρρουν ποταμὸν τοῦ βίου, καὶ μὴ ἐπικλυσθεῖς ἐγκαταποθῆς, στηριχθεῖς δὲ βαιοτάτην ἄνωθεν καὶ ἐκατέρωθεν καὶ πανταχόθεν ἐπικυματίζουσαν φορὰν τῶν πραγμάτων σθεναρῶς ἀπώθει. **50.** τὸν γὰρ σοφίας οἶκον εὐδίων καὶ γαληνὸν λιμένα εὐρήσεις, ὅς ἐνορμιζόμενόν σε ῥαδίως ὑποδέξεται· σοφίας δὲ ὄνομα Βαθουήλ ἐν χρησιμοῖς ἄδεται, τοῦτο δὲ μεταληφθὲν θυγάτηρ θεοῦ προσαγορεύεται, καὶ γνησία γε θυγάτηρ καὶ ἀειπάρθετος, ἀψαύστου καὶ ἀμιάντου φύσεως ἐπιλαχοῦσα διὰ τε τὴν ἑαυτῆς κοσμιότητα καὶ διὰ τὸ ἀξίωμα τοῦ γεννήσαντος. **51.** πατέρα δὲ τῆς Ῥεβέκκας Βαθουήλ εἶπε. καὶ πῶς ἢ γε θυγάτηρ τοῦ θεοῦ, σοφία, λέγοιτ' ἂν ἐνδίκως εἶναι πατήρ; ἢ διότι ὄνομα μὲν θῆλυ σοφίας ἐστίν, ἄρῳεν δὲ ἡ φύσις; καὶ γὰρ αἱ ἀρεταὶ πᾶσαι προσρήσεις μὲν ἔχουσι γυναικῶν, δυνάμεις δὲ καὶ πράξεις ἀνδρῶν τελειοτάτων· ἐπειδὴ τὸ μετὰ τὸν θεόν, κἂν εἰ τῶν ἄλλων ἀπάντων πρεσβύτατον εἶη, δευτέραν ἔχον χώραν θῆλυ ὡς ἂν παρὰ ἄρῳεν τὸ τὰ ὅλα ποιοῦν ἐλέχθη κατὰ τὴν πρὸς τᾶλλα ὁμοιότητα· αἰεὶ γὰρ προνομίαν τοῦ ἄρῳενος ἔχοντος ἐνδεῖ καὶ ὑστερίζει τὸ θῆλυ. **52.** λέγωμεν οὖν μηδὲν τῆς ἐν τοῖς ὀνόμασι διαφορᾶς φροντίσαντες τὴν θυγατέρα τοῦ θεοῦ σοφίαν ἄρῳενά τε καὶ πατέρα εἶναι, σπείροντα καὶ γεννῶντα ἐν ψυχαῖς μάθησιν, παιδείαν, ἐπιστήμην, φρόνησιν, καλὰς καὶ ἐπαινετὰς πράξεις. ἐνθὲνδε ὁ ἀσκητὴς Ἰακώβ μνᾶται γάμον ἑαυτῷ· πόθεν γὰρ ἄλλοθεν ἢ ἐκ τοῦ σοφίας οἴκου κοινῶν εὐρήσει γνῶμην ἀνεπίληπτον, ἢ πάντα συνδιατρίψει τὸν αἰῶνα;

**53.** Λελάληκε δ' ἀκριβέστερον περὶ φυγῆς, ἡνίκα τὸν ἐπὶ τοῖς ἀνδροφόνους ἐτίθει νόμον, ἐν ᾧ πάντ' ἐπεξήλασε τὰ εἶδη, τὸ ἐκουσίον φόνου, τὸ ἀκουσίον, τὸ ἐπιθέσεως, τὸ βουλεύσεως. λέγει τὸν νόμον· “ἐὰν πατάξῃ τίς τινα καὶ ἀποθάνῃ, θανάτῳ θανατούσθῳ ὁ δὲ οὐχ ἑκὼν, ἀλλ' ὁ θεὸς παρέδωκεν αὐτὸν εἰς τὰς χεῖρας αὐτοῦ, δώσω σοὶ τόπον, οὗ φεύξεται ὁ φονεύσας. ἐὰν δὲ τις ἐπιθῆται τῷ πλησίον ἀποκτεῖναι αὐτὸν δόλω καὶ καταφύγῃ, ἀπὸ τοῦ θυσιαστηρίου λήψῃ αὐτὸν θανατῶσαι” (Exod. 21, 12-14). **54.** σαφῶς εἰδῶς, ὅτι περιττὸν ὄνομα οὐδὲν τίθησιν, ὑπὸ τῆς τοῦ πραγματολογεῖν ἀμυθήτου φορᾶς ἠπόρουν κατ' ἑμαυτόν, διὰ τί τὸν ἐκουσίως κτείναντα οὐκ εἶπε θανατούσθαι μόνον, ἀλλὰ θανάτῳ θανατούσθαι· τίτι γὰρ ἄλλῳ ὁ ἀποθνήσκων ἢ θανάτῳ τελευτᾷ; **55.** φοιτήσας οὖν παρὰ γυναῖκα σοφῆν, ἢ σκέψις ὄνομα, τοῦ ζητεῖν ἀπηλλάγη· ἐδίδαξε γὰρ με, ὅτι καὶ ζῶντες ἔνιοι τεθνήκασιν καὶ τεθνηκότες ζῶσι. τοὺς μὲν γε φαύλους ἄχρι γήρως ὑστάτου παρατείνοντας νεκροὺς ἔλεγεν εἶναι τὸν μετ' ἀρετῆς βίον ἀφηρημένους,

τούς δὲ ἀστείους, κὰν τῆς πρὸς σῶμα κοινωνίας διαζευχθῶσι, ζῆν εἰσαεῖ, ἀθανάτου μοίρας ἐπιλαχόντας. **56.** ἐπιστοῦτο μέντοι καὶ χρησιμοῖς τὸν ἑαυτῆς λόγον, ἐνὶ μὲν τοιῶδε· “οἱ προσκειμένοι κυριῶ τῷ θεῷ, ζῆτε πάντες ἐν τῇ σήμερον” (Deut. 4, 4) – τούς γὰρ πρόσφυγας καὶ ἰκέτας τοῦ θεοῦ μόνους ζῶντας οἶδε, νεκρούς δὲ τούς ἄλλους· ἐκείνοις δ’, ὡς ἔοικε, καὶ ἀφθαρσίαν μαρτυρεῖ διὰ τοῦ προσθεῖναι “ζῆτε ἐν τῇ σήμερον”. **57.** σήμερον δ’ ἐστὶν ὁ ἀπέρατος καὶ ἀδιεξίτητος αἰὼν· μηνῶν γὰρ καὶ ἐνιαυτῶν καὶ συνόλων χρόνων περίοδοι δόγματα ἀνθρώπων εἰσὶν ἀριθμὸν ἐκτεταμηκότων· τὸ δ’ ἀψευδὲς ὄνομα αἰῶνος ἢ σήμερον. ἥλιος γὰρ οὐκ ἀλλαττόμενος ὁ αὐτός ἐστιν αἰεὶ, ποτὲ μὲν ὑπὲρ γῆς ποτὲ δὲ ὑπὸ γῆν ἰών, παρ’ ὃν ἡμέρα καὶ νύξ, τὰ αἰῶνος μέτρα, διεκρίθησαν, – **58.** ἐτέρω δ’ ἐπιστοῦτο τοιῶδε χρησιμῶ· “ἰδοὺ δέδωκα πρὸ προσώπου σου τὴν ζωὴν καὶ τὸν θάνατον, τὸ ἀγαθὸν καὶ τὸ κακόν” (Deut. 30, 15.) – οὐκοῦν, ὦ πάνσοφε, τὸ μὲν ἀγαθὸν καὶ ἡ ἀρετὴ ἐστὶν ἡ ζωὴ, τὸ δὲ κακὸν καὶ ἡ κακία ὁ θάνατος – καὶ ἐν ἐτέροις· “αὕτη ἡ ζωὴ σου καὶ ἡ μακρότης τῶν ἡμερῶν, ἀγαπᾶν κύριον τὸν θεόν σου” (Deut. 30, 20). ὄρος ἀθανάτου βίου κάλλιστος οὗτος, ἔρωτι καὶ φιλίᾳ θεοῦ ἀσάρκῳ καὶ ἀσωμάτῳ κατεσχῆσθαι. **59.** οὕτως οἱ μὲν ἱερεῖς Ναδαβ καὶ Αβιούδ, ἵνα ζήσωσιν, ἀποθνήσκουσιν θνητῆς ζωῆς ἀφθαρτον ἀντικαταλλαττόμενοι βίον καὶ ἀπὸ τοῦ γενομένου πρὸς τὸ ἀγέννητον μετανιστάμενοι· ἐφ’ ὧν τὰ σύμβολα τῆς ἀφθαρσίας ἄδεται, ὅτι ἐτελεύτησαν ἐνώπιον κυρίου (Lev. 10, 2), τουτέστιν ἔζησαν· νεκρὸν γὰρ οὐ θέμις εἰς ὄψιν ἔλθειν τοῦ θεοῦ. καὶ πάλιν τοῦτό ἐστιν ὃ εἶπε κύριος· “ἐν τοῖς ἐγγιζούσι μοι ἀγιασθήσομαι” (Lev. 10, 3), “νεκροὶ δ’”, ὡς καὶ ἐν ὕμνοις λέγεται, “οὐκ αἰνέσουσι κύριον” (Psalm. 113, 25)· ζώντων γὰρ τὸ ἔργον. **60.** Κάιν δ’ ὁ ἐναγῆς καὶ ἀδελφοκτόνος οὐδαμοῦ τῆς νομοθεσίας ἀποθνήσκων εὐρίσκεται, ἀλλὰ καὶ λόγιόν ἐστιν ἐπ’ αὐτῷ χρησθέν τοιοῦτον· “ἔθετο κύριος ὁ θεὸς τῷ Κάιν σημεῖον, τοῦ μὴ ἀνελεῖν αὐτὸν πάντα τὸν εὐρίσκοντα” (Gen. 4, 15). **61.** διὰ τί; ὅτι, οἶμαι, ἡ ἀσέβεια κακὸν ἐστὶν ἀτελεύτητον, ἐξαπτόμενον καὶ μηδέποτε σβεσθῆναι δυνάμενον, ὡς τὸ ποιητικὸν ἀρμόττειν ἐπὶ κακίας εἰπεῖν·

ἡ δὲ τοι οὐ θνητὴ, ἀλλ’ ἀθάνατον κακὸν ἐστὶν,

ἀθάνατον δ’ ἐν τῷ παρ’ ἡμῖν βίῳ, ἐπεὶ πρὸς γε τὴν ἐν θεῷ ζωὴν ἄψυχον καὶ νεκρὸν καὶ “κοπριῶν”, ὡς ἔφη τις, “ἐκβλητότερον”. **62.** ἀλλ’ ἔδει γε πάντως χώρας ἀπονεμηθῆναι διαφερούσας πράγμασι διαφέρουσιν, οὐρανὸν μὲν ἀγαθῶ, τὰ δὲ περιγῆια κακῶ. τὸ μὲν οὖν ἀγαθὸν ἀνώφοιτόν ἐστι, κὰν εἴ ποτε ἔλθοι πρὸς ἡμᾶς – φιλόδωρος γὰρ ὁ πατὴρ αὐτοῦ, – σπουδάζει παλινδρομῆσαι δικαίως· τὸ δὲ κακὸν ἐνταυθοῖ καταμένει, πρὸρῳτάτῳ θεοῦ χοροῦ διωκισμένον, περιπολοῦν τὸν θνητὸν βίον καὶ μὴ δυνάμενον ἐκ τοῦ ἀνθρωπίνου γένους ἀποθανεῖν. **63.** τοῦτό τις καὶ τῶν ἐπὶ σοφίᾳ θαυμασθέντων ἀνὴρ δόκιμος ἐφώνησε μεγαλειότερον ἐν Θεαιτήτῳ φάσκων· “ἀλλ’ οὐτ’ ἀπολέσθαι τὰ κακὰ δυνατόν – ὑπεναντίον γὰρ τι τῷ ἀγαθῷ αἰεὶ εἶναι ἀνάγκη – οὔτε ἐν θεοῖς αὐτὰ ἰδρῦσθαι, τὴν δὲ θνητὴν φύσιν καὶ τόνδε τὸν τόπον περιπολεῖν· διὸ καὶ πειρᾶσθαι χρὴ ἐνθένθε ἐκεῖσε φεύγειν ὅτι τάχιστα. φυγὴ δὲ ὁμοίωσις θεῷ κατὰ τὸ δυνατόν· ὁμοίωσις δὲ δίκαιον καὶ ὄσιον μετὰ φρονήσεως γενέσθαι”. **64.** εἰκότως οὖν ὁ Κάιν οὐκ ἀποθανεῖται, τὸ κακίας σύμβολον, ἦν αἰεὶ δεῖ ζῆν ἐν τῷ θνητῷ γένει παρ’ ἀνθρώποις· ὥστ’ οὐκ ἀπὸ σκοποῦ τὸ “θανάτῳ θανατοῦσθαι” λέλεκται τὸν ἀνδροφόνον διὰ τὰς δεδηλωμένας αἰτίας. **65.** τὸ δὲ “οὐχ ἐκῶν, ἀλλ’ ὁ θεὸς παρέδωκεν” ἐπὶ τῶν τὸν ἀκούσιον φόνον δρώντων πάνυ καλῶς εἴρηται. δοκεῖ γὰρ αὐτῷ τὰ μὲν ἐκούσια γνώμης τῆς ἡμετέρας ἔργα εἶναι, τὰ δὲ ἀκούσια θεοῦ· λέγω δὲ οὐ τὰ ἀμαρτήματα, ἀλλὰ τὸν ἀντιπῶν ὅσα ἀμαρτημάτων ἐστὶ κόλασις. **66.** ἀπρεπὲς γὰρ θεῷ τὸ κολάζειν ἅτε πρῶτῳ καὶ ἀρίστῳ νομοθέτῃ, κολάζει δὲ <δί> ὑπηρετούντων ἐτέρων, οὐ δι’ ἑαυτοῦ. τὰς μὲν γὰρ χάριτας καὶ δωρεὰς καὶ εὐεργεσίας αὐτὸν ἀρμόττει προτείνειν ἅτε ἀγαθὸν καὶ φιλόδωρον ὄντα φύσει, τὰς δὲ τιμωρίας οὐκ ἄνευ μὲν ἐπικελεύσεως τῆς ἑαυτοῦ βασιλείας ἅτε ὑπάρχοντος, δι’ ἄλλων δέ, οἱ πρὸς τοιαύτας χρεῖας εὐτρεπεῖς εἰσι. **67.** μαρτυρεῖ δέ μου τῷ λόγῳ ὁ ἀσκητὴς ἐν οἷς φησιν· “ὁ θεὸς ὁ τρέφων με ἐκ νεότητος, ὁ ἄγγελος ὁ ὄνοματός με ἐκ πάντων τῶν κακῶν” (Gen. 48, 15. 16). τὰ μὲν γὰρ πρεσβύτερα ἀγαθὰ, οἷς ἡ ψυχὴ τρέφεται, ἀνέθηκε θεῷ, τὰ δὲ νεώτερα, ὅσα ἐκ φυγῆς ἀμαρτημάτων περιγίνεται, θεράποντι θεοῦ. **68.** διὰ τοῦτ’, οἶμαι, καὶ ἡνίκα τὰ τῆς κοσμοποιΐας ἐφιλοσόφει, πάντα τὰλλα εἰπὼν ὑπὸ θεοῦ γενέσθαι μόνον τὸν ἀνθρώπον ὡς ἂν μετὰ συνεργῶν ἐτέρων ἐδήλωσε διαπλασθέντα. “εἶπε” γὰρ φησιν “ὁ θεός· ποιήσωμεν ἀνθρώπον κατ’ εἰκόνα ἡμετέραν” (Gen. 1, 26), πλήθους διὰ τοῦ “ποιήσωμεν” ἐμφαινομένου. **69.** διαλέγεται μὲν οὖν ὁ τῶν ὅλων πατὴρ ταῖς ἑαυτοῦ δυνάμεσιν, αἷς τὸ θνητὸν ἡμῶν τῆς ψυχῆς μέρος ἔδωκε διαπλάττειν μιμουμέναις τὴν αὐτοῦ τέχνην, ἡνίκα τὸ λογικὸν ἐν ἡμῖν ἐμόρφου, δικαίων ὑπὸ μὲν ἡγεμόνος τὸ ἡγεμονεῦσον ἐν ψυχῇ, τὸ δ’ ὑπήκοον πρὸς ὑπηκόων δημιουργεῖσθαι. **70.** κατεχρήσατο <δὲ> καὶ ταῖς μεθ’ ἑαυτοῦ δυνάμεσιν οὐ διὰ τὸ λεχθὲν μόνον, ἀλλ’ ὅτι ἐμελλεν ἡ ἀνθρώπου ψυχὴ μόνη κακῶν καὶ ἀγαθῶν ἐννοίας λαμβάνειν καὶ χρῆσθαι

ταῖς ἑτέραις, εἰ μὴ δυνατὸν ἀμφοτέραις. ἀναγκαῖον οὖν ἠγήσατο τὴν κακῶν γένεσιν ἑτέροις ἀπονεῖμαι δημιουργοῖς, τὴν δὲ τῶν ἀγαθῶν ἑαυτῷ μόνῳ. **71.** διὸ καὶ λεχθέντος πρότερον “ποιήσωμεν ἄνθρωπον” ὡς ἂν ἐπὶ πληθους, ἐπιφέρεται τὸ ὡς ἂν ἐφ’ ἑνός: “ἐποίησεν ὁ θεὸς τὸν ἄνθρωπον” (Gen. 1, 27). τοῦ μὲν γὰρ πρὸς ἀλήθειαν ἀνθρώπου, ὅς δὴ νοῦς ἐστὶ καθαρώτατος, εἰς ὁ μόνος θεὸς δημιουργός, τοῦ δὲ λεγομένου καὶ κεκραμένου μετ’ αἰσθήσεως τὸ πλῆθος. **72.** οὐ χάριν ὁ μὲν κατ’ ἐξοχὴν ἄνθρωπος σὺν τῷ ἄρθρῳ μεμῆνυται – λέγεται γάρ: “ἐποίησεν ὁ θεὸς τὸν ἄνθρωπον,” τὸν ἀειδῆ καὶ ἄκρατον ἐκείνον λογισμὸν, – ὁ δὲ ἄνευ τῆς τοῦδε προσθήκης: τὸ γάρ: “ποιήσωμεν ἄνθρωπον” ἐμφαίνει τὸν ἐξ ἀλόγου καὶ λογικῆς συνυφανθέντα φύσεως. **73.** ἐπόμενος τούτοις τό τε εὐλογεῖν τοὺς ἀγαθοὺς καὶ τὸ καταρᾶσθαι τοῖς ὑπαιτίοις ἀνέθηκεν οὐχὶ τοῖς αὐτοῖς, καίτοι γε ἀμφοτέρων ἐχόντων ἔπαινον, ἀλλ’ ἐπειδὴ τὸ μὲν εὐλογεῖν τοὺς ἀξίους ἡγεμονίαν ἔχει τὴν ἐν ἐγκωμίοις, τὸ δ’ ἀρὰς τοῖς φαύλοις τίθεσθαι δευτέραν τάξιν, τῶν ἐπὶ ταῦτα χειροτονηθέντων – εἰσὶ δὲ οἱ τοῦ γένους ἀρχηγεῖται δώδεκα ἀριθμῶ, φυλάρχας αὐτοὺς ὀνομάζειν ἔθος – ἐξ μὲν τοὺς ἀμείνους ἔταξεν ἐπὶ τῆς εὐλογίας, Συμεὼν, Λευί, Ἰούδας, Ἰσάχαρ, Ἰωσήφ καὶ Βενιαμίν, τοὺς δ’ ἑτέρους ἐπὶ τῆς κατάρας, τὸν τε πρῶτον καὶ τὸν ὕστατον τῶν Λείας, Ρουβὴν καὶ Ζαβουλὼν, καὶ τοὺς ἐκ τῶν θεραπεινίδων νόθους τέτταρας (Deut. 27, 12. 13). **74.** τῆς γὰρ βασιλείου καὶ ἱερωμένης φυλῆς οἱ ἡγεμόνες ἐν τῇ προτέρᾳ τάξει χορεύουσιν, Ἰούδας τε καὶ Λευί. εἰκότως οὖν καὶ τοὺς ἄξια θανάτου δρῶντας ἑτέρων χερσὶν ἐκδίδωσιν ἐπὶ τιμωρία, βουλόμενος ἡμᾶς ἀναδιδάσκειν, ὅτι ἡ κακοῦ φύσις μακρὰν ἀπελήλαται χοροῦ θεοῦ, ὅποτε καὶ τὸ μιμηλάζον ἀγαθὸν κακῶ, ἢ τιμωρία, δι’ ἑτέρων βεβαιούται. **75.** τὸ δὲ “δώσω σοι τόπον, οὐ φεύξεται ὁ φονεύσας” (Exod. 21, 13) ἀκουσίως, πάνυ καλῶς εἰρησθαί μοι δοκεῖ τόπον γὰρ καλεῖ νῦν οὐ χώραν ἐκπεπληρωμένην ὑπὸ σώματος, ἀλλὰ δι’ ὑπονοιῶν αὐτὸν τὸν θεόν, ἐπειδὴ περιέχων οὐ περιέχεται καὶ ὅτι καταφυγὴ τῶν ὄλων ἐστὶ. **76.** θέμις οὖν τῷ δόξαντι τροπῇ χρῆσασθαι ἀκουσίῳ φάναι κατὰ θεὸν συμβῆναι τὴν τροπὴν, ὅπερ οὐ θέμις τῷ ἐκουσίως ἀμαρτάνει. “δώσειν” δὲ φησὶν οὐ τῷ κτείναντι, ἀλλ’ ὧ διαλέγεται, ὥσθ’ ἕτερον μὲν εἶναι τὸν οἰκῆτορα, ἕτερον δὲ τὸν φεύγοντα. τῷ μὲν γὰρ ἑαυτοῦ λόγῳ ὁ θεὸς πατριδα οἰκεῖν τὴν ἐπιστήμην ἑαυτοῦ, ὡς ἂν αὐτόχθονι, δεδώρηται, τῷ δ’ ἐν ἀκουσίῳ γενομένῳ σφάλμασι καταφυγὴν, ὡς ὀθνεῖω ξένην, οὐχ ὡς πατριδα ἀστῶ. **77.** ταῦτα καὶ περὶ τῶν ἀκουσίων φιλοσοφήσας περὶ τῆς ἐπαναστάσεως καὶ βουλευσεως ἐξῆς νομοθετεῖ φάσκων: “ἐὰν δέ τις ἐπιθῆται τῷ πλησίον ἀποκτείνει αὐτὸν δόλω καὶ καταφύγῃ” (Exod. 21, 14) ἐπὶ τὸν θεόν, τὸν προειρημένον συμβολικῶς τόπον, παρ’ ὃν ζῆν συμβέβηκε τοῖς πᾶσι καὶ γὰρ ἑτέρωθί φησὶν: “ὅς ἂν φύγῃ ἐκεῖ, καὶ ζῆσεται” (Deut. 19, 5). **78.** ἀλλ’ οὐ ζῶν μὲν ἐστὶν αἰώνιος ἢ πρὸς τὸ ὄν καταφυγὴ, θάνατος δ’ ὁ ἀπὸ τούτου δρασμός; εἰ δὲ τις ἐπιτίθεται, πάντως ἐκ προνοίας ἀδικεῖ, καὶ τὸ σὺν δόλω πραπτόμενον ἐκουσίως ἔνοχον, ὡς τὸ ἀδόλως ἔμπαλιν οὐδ’ ὑπαίτιον. **79.** οὐδὲν οὖν τῶν ὑπούλως καὶ δολερῶς καὶ ἐκ προνοίας πραττομένων ἀδικημάτων ἄξιον λέγειν γίνεσθαι κατὰ θεόν, ἀλλὰ καθ’ ἡμᾶς αὐτοὺς. ἐν ἡμῖν γὰρ αὐτοῖς, ὡς ἔφη, οἱ τῶν κακῶν εἰσι θησαυροί, παρὰ θεῶ δὲ οἱ μόνων ἀγαθῶν. **80.** ὅς ἂν οὖν καταφύγῃ, τὸ δ’ ἐστὶν ὅς ἂν τῶν ἀμαρτημάτων μὴ ἑαυτὸν ἀλλὰ θεὸν αἰτιᾶται, κολαζέσθω, τῆς μόνοις ἰκέταις πρὸς σωτηρίαν καὶ ἀσφάλειαν καταφυγῆς, τοῦ βωμοῦ, στερούμενος, καὶ μήποτ’ εἰκότως: ἀμώμων γὰρ ἱερείων, λέγω δὲ ψυχῶν ἀσινῶν καὶ κεκαθαυμένων, τὸ θυσιαστήριον ἀνάπλεων ἐστὶ δυσίατος δὲ ἢ παντελῶς ἀνίατος μῶμος τὸ φάσκειν καὶ κακῶν αἴτιον εἶναι τὸ θεῖον. **81.** φίλαυτοι δὲ μᾶλλον ἢ φιλόθεοι σπουδάσαντες οἱ τοιοῦτοι τρόποι πάντες εἶναι βαινέτωσαν ἔξω περιόραντηρίων, ἴν’ ὡς μισροὶ καὶ ἀκάθαρτοι μηδ’ ἐξ ἀπόπτου τὴν ἱεράν φλόγα τῆς ἀνακαιομένης ἀσβέστου ψυχῆς καὶ θεῶ καθαγνίζομένης ὀλοκλήρῳ καὶ παντελεῖ δυνάμει θεάσωνται. **82.** παγκάλως τις τῶν πάλαι σοφῶν εἰς ταῦτ’ οὗτο συνδραμῶν ἐθάρῃσεν εἰπεῖν, ὅτι “θεὸς οὐδαμῆ οὐδαμῶς ἄδικος, ἀλλ’ ὡς οἶόν τε δικαιοτάτος, καὶ οὐκ ἔστιν αὐτῷ ὁμοίωτερον οὐδὲν ἢ ὅς ἂν ἡμῶν αὐτῶ γένηται ὅτι δικαιοτάτος. περὶ τοῦτον καὶ ἡ ὡς ἀληθῶς δεινότης ἀνδρὸς καὶ οὐδενία τε καὶ ἀνανδρία. ἡ μὲν γὰρ τούτου γνῶσις σοφία καὶ ἀρετὴ ἀληθινή, ἡ δὲ ἄγνοια ἀμαθία τε καὶ κακία ἐναργής. αἱ δὲ ἄλλαι δεινότητες δοκοῦσαι καὶ σοφίαι ἐν μὲν πολιτικαῖς δυναστεῖαις γιγνόμεναι φορτικαί, ἐν δὲ τέχναις βάνουσοι”. **83.** προστάξας οὖν ἀπάγεσθαι τὸν ἀνίερρον καὶ κακῆγορον τῶν θείων ἀπὸ τῶν ἱερωτάτων καὶ ἐκδίδοσθαι ἐπὶ τιμωρία φησὶν ἐξῆς: “ὅς τύπτει πατέρα ἢ μητέρα, τελευτάτω” καὶ ὁμοίως “ὁ κακῆγορῶν πατέρα καὶ μητέρα τελευτάτω” (Exod. 21, 15. 16). **84.** μονονοῦ γὰρ βοᾷ καὶ κέκραγεν, ὅτι τῶν εἰς τὸ θεῖον βλασφημούντων οὐδενὶ συγγνώμης μεταδοτέον. εἰ γὰρ οἱ τοὺς θνητοὺς κακῆγορήσαντες γονεῖς ἀπάγονται τὴν ἐπὶ θανάτῳ, τίνος ἀξίους χρῆ νομίζειν τιμωρίας τοὺς τὸν τῶν ὄλων πατέρα καὶ ποιητὴν βλασφημεῖν ὑπομένοντας; τίς δ’ ἂν γένοιτο αἰσχιῶν κακῆγορία ἢ τὸ φάσκειν μὴ παρ’ ἡμᾶς, ἀλλὰ παρὰ θεὸν γένεσιν εἶναι τῶν κακῶν; **85.** ἐλαύνετε οὖν, ἐλαύνετε, ὧ μύσται καὶ ἱεροφάνται θείων ὀργίων, τὰς

μιγάδας και σύγκλυδας και πεφυρμένας, δυσκαθάρτους και δυσεκπλύτους ψυχάς, αἱ ἄκλειστα μὲν ὦτα, ἄθυρον δὲ γλώτταν, ὄργανα τῆς ἑαυτῶν βαρυδαιμονίας εὐτρεπή, περιφέρουσιν, ἵνα και πάντων και ὦν μὴ θέμις ἀκούωσι και πάντα και ὅσα μὴ χρεῶν ἐκλαλῶσιν. **86.** ὅσοι δὲ διαφορὰν ἐκουσίων και ἀκουσίων ἐπαιδευθήσαν και εὐφημον στόμα ἀντὶ κακηγόρου γλώττης ἔλαχον, κατορθοῦντες μὲν ἐπαινετοί, σφαλλόμενοι δὲ μὴ κατὰ γνώμην οὐ πάνυ ψεκτοί· διὸ και πόλεις αὐτοῖς εἰς καταφυγὴν ἀπεκρίθησαν (Num. 35). **87.** ἄξιον δὲ τῶν περὶ τὸν τόπον αὐτὰ τὰ ἀναγκαῖα μάλιστα ἀκριβῶσαι. ἔστι δ' ἀριθμῶ τέτταρα· ἓν μὲν, διὰ τί οὐκ ἔξ ὦν αἱ ἄλλαι φυλαὶ πόλεων ἔλαχον, ἀλλ' ἔξ ὦν ἡ Λευιτικὴ μόνη, φυγάσι πόλεις ἀπεκρίθησαν· δεύτερον δέ, διὰ τί ἔξ ἀριθμῶ και οὔτε πλείους οὔτε ἐλάττους· τρίτον, τί δήποτε τρεῖς μὲν πέραν τοῦ Ἰορδάνου, αἱ δ' ἕτεροι ἐν τῇ Χαναanaίων γῆ· τέταρτον, διὰ τί προθεσμία τοῖς φυγάσιν ὠρισταὶ τοῦ κατελθεῖν ὁ τοῦ ἀρχιερέως θάνατος. **88.** λεκτέον οὖν περὶ ἐκάστου τὰ ἀρμόττοντα, ἀρχὴν ἀπὸ τοῦ πρώτου λαβόντας. εἰς τὰς ἀπονεμηθείσας Λευίταις μόνοις πόλεις φεύγειν διεῖρηται πάνυ προσηκόντως· και γὰρ οἱ Λευῖται τρόπον τινὰ φυγάδες εἰσίν, ἔνεκα ἀρεσκείας θεοῦ γονεῖς και τέκνα και ἀδελφοὺς και πᾶσαν τὴν θνητὴν συγγένειαν ἀπολελοιπότες. **89.** ὁ γοῦν ἀρχηγέτης τοῦ θιάσου τούτου λέγων εἰσάγεται τῷ πατρὶ και τῇ μητρὶ· “οὐκ ἑώρακα ὑμᾶς, και τοὺς ἀδελφοὺς οὐ γινώσκω, και τοὺς υἱοὺς ἀπογινώσκω” (Deut. 33, 9) ὑπὲρ τοῦ δίχα μεθολκῆς θεραπεύειν τὸ ὄν. ἢ δ' ἀψευδῆς φυγὴ στέρησις τῶν οικειοτάτων και φιλάτων ἐστίν. φυγάδας οὖν φυγάσι παρακατατίθεται πρὸς τὴν ὦν εἰργάσαντο ἀμνηστίαν, δι' ὁμοιότητα ἔργων. **90.** ἄρ' οὖν διὰ τοῦτο μόνον ἢ και δι' ἐκεῖνο, <ὅτι> ἢ τῶν νεωκόρων Λευιτικὴ φυλὴ τοὺς θεοπλαστήσαντας τὸν χρυσοῦν μόσχον, τὸν Αἰγυπτιακὸν τύφον, ἠβηδὸν ἔξ ἐπιδρομῆς κατέκτειναν, ὀργῇ δικαίᾳ σὺν ἐνθουσιασμῶ και τινὶ κατοκωχῇ θεοφορήτῳ χρησάμενοι· “και κτείνει ἕκαστος ἀδελφὸν και πλησίον και τὸν ἔγγιστα” (Exod. 32, 27), ἀδελφὸν μὲν ψυχῆς τὸ σῶμα, τὸ δὲ λογικοῦ πλησίον τὸ ἄλογον, τὸν δὲ ἔγγιστα νοῦ τὸν προφορικὸν λόγον. **91.** οὕτως γὰρ ἂν μόνως θεραπευτικὸν γένοιτο τοῦ τῶν ὄντων ἀρίστου τὸ ἐν ἡμῖν αὐτοῖς ἄριστον, πρῶτον μὲν εἰ ἀναλυθεῖ ὁ ἄνθρωπος εἰς ψυχὴν, διαζευχθέντος και διακοπέντος αὐτῶ τοῦ ἀδελφοῦ σώματος και τῶν ἀνηνύτων ἐπιθυμιῶν· εἶτα τῆς ψυχῆς ἀποβαλοῦσης, ὡς ἔφην, τὸ πλησίον τοῦ λογικοῦ, τὸ ἄλογον – και γὰρ αὐτὸ χειμάρρου τρόπον πενταχῇ σχιζόμενον διὰ πασῶν τῶν αἰσθήσεων οἷα δεξαμενῶν τὴν τῶν παθῶν ἀνεγείρει φορὰν – **92.** εἶθ' ἔξῃς τοῦ λογισμοῦ διοικίσαντος και διαζεύξαντος τὸν ἐγγυτάτω δοκοῦντα εἶναι, τὸν προφορικὸν λόγον, ἵν' ὁ κατὰ διάνοιαν ἀπολειφθῆ μόνος, ἔρημος σώματος, ἔρημος αἰσθήσεως, ἔρημος γεγωνοῦ λόγου προφορᾶς· ἀπολειφθεὶς γὰρ, τῇ κατὰ τὴν μόνωσιν διαίτη χρώμενος, τὸ μόνον <ὄν> καθαρῶς και ἀμεθέλκτως ἀσπάσεται. **93.** πρὸς γε μὴν τοῖς εἰρημένους ἀκεῖνο ὑπομνηστέον, ὅτι ἡ Λευιτικὴ φυλὴ νεωκόρων και ἱερέων ἐστίν, οἷς ἢ τῶν ἁγίων ἀνάκειται λειτουργία· λειτουργοῦσι δὲ και οἱ τὸν ἀκούσιον φόνον δρῶντες, εἴ γε κατὰ Μωυσῆν “ὁ θεὸς παραδίδωσιν εἰς τὰς χεῖρας αὐτῶν” (Exod. 21, 13) τοὺς θανάτου ἄξια εἰργασμένους πρὸς ἀναίρεσιν. ἀλλ' οἱ μὲν ἐτάχθησαν ἐπὶ τῷ τοὺς ἀγαθοὺς σεμνύνειν, οἱ δ' ἐπὶ τῷ τοὺς ὑπαιτίους κολάζειν. **94.** αὐταὶ μὲν εἰσιν αἱ αἰτίαι, ὧν ἔνεκα οἱ τὸν ἀκούσιον φόνον δρᾶσαντες εἰς μόνους τὰς τῶν νεωκόρων φεύγουσι πόλεις. τίνες δὲ εἰσι και διὰ τί ἀριθμῶ ἔξ, ἐπομένως λεκτέον. μήποτ' οὖν ἢ μὲν πρεσβυτάτη και ἐχυρωτάτη και ἀρίστη μητρόπολις, οὐκ αὐτὸ μόνον πόλις, ὁ θεὸς ἐστὶ λόγος, ἐφ' ὃν πρῶτον καταφεύγειν ὠφελιμώτατον. **95.** αἱ δ' ἄλλαι πέντε, ὡς ἂν ἀποικία, δυνάμεις εἰσὶ τοῦ λέγοντος, ὧν ἄρχη ἢ ποιητικὴ, καθ' ἣν ὁ ποιῶν λόγῳ τὸν κόσμον ἐδημιούργησε· δευτέρα δ' ἢ βασιλικὴ, καθ' ἣν ὁ πεποιηκὼς ἄρχη τοῦ γενομένου· τρίτη δ' ἢ ἴλεως, δι' ἣς ὁ τεχνίτης οικτεῖρει και ἔλεει τὸ ἴδιον ἔργον· τετάρτη δ' ἢ \*\*\* νομοθετικῆς μοῖρα, δι' ἣς ἂ μὴ χρὴ γίνεσθαι ἀπαγορεύει. **96.** πάγκαλοι δὲ και εὐερκέσταται πόλεις, ἀξίων σῶζεσθαι ψυχῶν τὸν αἰῶνα ἄρισται γε καταφυγαί· χρηστὴ δὲ και φιλάνθρωπος ἢ διάταξις, ἀλείψαι και ῥῶσαι πρὸς εὐελπιστίαν <ἰκανή. ἦς> τίς ἂν ἐδυνήθη μᾶλλον τοσαύτην τῶν δυναμένων εὐεργετεῖν ἀναδειξάι ἀφθονίαν διὰ τὰς διαφορὰς τῶν ἐν τροπαῖς ἀκουσίοις γενομένων, οἷς οὔτε ἰσχύς οὔτε [ἦ] ἀσθένεια ἢ αὐτῇ; **97.** προτρέπει δὲ τὸν μὲν ὠκυδρομεῖν ἰκανὸν συντείνειν ἀπνευστὶ πρὸς τὸν ἀνωτάτω λόγον θεῖον, ὃς σοφίας ἐστὶ πηγὴ, ἵνα ἀρυσάμενος τοῦ νάματος ἀντὶ θανάτου ζωὴν ἀίδιον ἄθλον εὕρηται· τὸν δὲ μὴ οὕτως ταχὺν ἐπὶ τὴν ποιητικὴν καταφεύγειν δυνάμιν, ἣν Μωυσῆς ὀνομάζει θεόν, ἐπειδὴ δι' αὐτῆς ἐτέθη και διεκοσμήθη τὰ σύμπαντα – τῷ γὰρ ὅτι γέγονε τὸ πᾶν καταλαβόντι μεγάλου κτήσις ἀγαθοῦ περιγίνεται, ἢ τοῦ πεποιηκότος ἐπιστήμη, ἢ δ' εὐθύς ἀναπέθει τὸ γενόμενον ἐρᾶν τοῦ φυτεύσαντος· – **98.** τὸν δὲ μὴ οὕτως ἔτοιμον ἐπὶ τὴν βασιλικὴν – φόβῳ γὰρ ἄρχοντος τὸ ὑπήκοον, εἰ και μὴ εὐνοία πατρὸς τὸ ἔκγονον, ἀνάγκη σωφρονιστοῦ νοθετεῖται – τῷ δὲ μὴ φθάνοντι πρὸς τοὺς λεχθέντας ὄρους ὡς μακρὰν διεστῶτας ἀφικνεῖσθαι καμπτήρες εἰσὼ πεπήγασιν ἕτεροι δυνάμεων ἀναγκαίων, τῆς ἴλεω, τῆς προσταττούσης ἂ δεῖ, τῆς

ἀπαγορευούσης ἂ μὴ δεῖ. **99.** ὁ τε γὰρ προλαβὼν, ὡς οὐκ ἀπαραίτητον ἀλλ' εὐμενὲς δι' ἡμερότητα φύσεώς ἐστι τὸ θεῖον, κἂν ἀμάρτη πρότερον, αὐθις μετενόησεν ἀμνηστίας ἐλπίδι, ὁ τε ἔννοιαν λαβὼν, ὅτι νομοθέτης ὁ θεὸς ἐστιν, πειθαρχῶν οἷς ἂν προστάτη πᾶσιν εὐδαιμονήσει· ὁ δ' ὕστατος ὑστάτην εὐρήσεται καταφυγὴν, ἀποτροπὴν κακῶν, εἰ καὶ μὴ μετουσίαν προηγουμένων ἀγαθῶν. **100.** αἶδ' εἰσὶν <αἶ> ἕξ πόλεις, ἃς καλεῖ φυγαδευτήρια (Num. 35, 12), ὧν αἶ μὲν πέντε ἀπεικονίσθησαν καὶ ἔστιν αὐτῶν ἐν τοῖς ἀγίοις τὰ μιμήματα, προστάξεως μὲν καὶ ἀπαγορεύσεως οἱ ἐν τῇ κιβωτῷ νόμοι, τῆς δ' ἴλεω δυνάμεως τὸ ἐπίθημα τῆς κιβωτοῦ – καλεῖ δὲ αὐτὸ ἰλαστήριον, – ποιητικῆς δὲ καὶ βασιλικῆς τὰ ὑπόπτερα καὶ ἐφιδρυμένα Χερουβίμ· **101.** ὁ δ' ὑπεράνω τούτων λόγος θεῖος εἰς ὄρατὴν οὐκ ἦλθεν ἰδέαν, ἅτε μηδενὶ τῶν κατ' αἴσθησιν ἐμφερῆς ὦν, ἀλλ' αὐτὸς εἰκὼν ὑπάρχων θεοῦ, τῶν νοητῶν ἅπαξ ἀπάντων ὁ πρεσβύτατος, ὁ ἐγγυτάτω, μηδενὸς ὄντος μεθορίου διαστήματος, τοῦ μόνου, ὁ ἔστιν ἀψευδῶς, ἐφιδρυμένος. λέγεται γάρ· “λαλήσω σοι ἄνωθεν τοῦ ἰλαστηρίου, ἀνὰ μέσον τῶν δυεῖν Χερουβίμ” (Exod. 25, 21), ὥσθ' ἠνιόχον μὲν εἶναι τῶν δυνάμεων τὸν λόγον, ἔποχον δὲ τὸν λαλοῦντα, ἐπικελευόμενον τῷ ἠνιόχῳ τὰ πρὸς ὀρθὴν τοῦ παντός ἠνιόχησιν. **102.** ὁ μὲν οὖν ἄνευ τροπῆς, ἐκουσίου μὲν ἄπαγε, ἀλλὰ καὶ τῆς ἀκουσίου γεγονώς, αὐτὸν τὸν θεὸν κλήρον ἔχων (Deut. 10, 9), ἐν αὐτῷ μόνῳ κατοικήσει· οἱ δ' οὐκ ἐκ προνοίας ἀλλ' ἀβουλήτοις χρησάμενοι σφάλμασι καταφυγὰς ἔξουσι τὰς εἰρημένας ἀφθόλους καὶ πλουσίας οὕτως. **103.** τῶν δὲ πρὸς καταφυγὴν πόλεων τρεῖς μὲν εἰσι πέραν, αἱ μακρὰν ἡμῶν τοῦ γένους ἀφεστᾶσι. τίνες αὗται; ὁ τοῦ ἡγεμόνος λόγος καὶ ἡ ποιητικὴ καὶ βασιλικὴ δύναμις αὐτοῦ· τούτων γὰρ ὁ τε οὐρανὸς καὶ σύμπας ὁ κόσμος ἐπικοινωνεῖ. **104.** αἶ δὲ προσεχεῖς ἡμῖν καὶ ἐφαπτόμεναι τοῦ τῶν ἀνθρώπων ἐπικήρου γένους, ᾧ μόνῳ συμβέβηκε διαμαρτάνειν, αἶ ἐντός εἰσι τρεῖς, ἡ ἴλεως, ἡ προστακτικὴ τῶν ποιητέων, ἡ ἀπαγορευτικὴ τῶν μὴ ποιητέων· αὗται γὰρ ἤδη ἡμῶν ἐφάπτονται. **105.** τίς γὰρ ἀπαγορεύσεως χρεῖα τοῖς μὴ μέλλουσιν ἀδικήσῃν, τίς δὲ προστάξεως τοῖς μὴ πεφυκόσι σφάλλασθαι, τίς δὲ τῆς ἴλεω τοῖς μηδ' ὅλως ἀμαρτησομένοις; ἀλλὰ τό γε ἡμέτερον γένος χρεῖον γέγονε τούτων διὰ τὸ πεφυκέναι καὶ ἐπικλινῶς ἔχειν πρὸς τε τὰ ἐκούσια καὶ ἀκούσια ἀμαρτήματα. **106.** τέταρτον καὶ λοιπὸν ἦν τῶν προταθέντων ἡ προθεσμία τῆς τῶν πεφευγῶτων καθόδου, τοῦ ἀρχιερέως ὁ θάνατος, πολλὴν ἐν τῷ ὀρθῷ μοι παρέχουσα δυσκολίαν. ἄνισος γὰρ ἡ τιμωρία κατὰ τῶν τὰ αὐτὰ δρασάντων νομοθετεῖται, εἴ γε οἱ μὲν πλείω χρόνον ἀποδράσσονται, οἱ δὲ ἐλάττω μακροβιώτατοι γὰρ <οἱ μὲν>, οἱ δὲ ὀλιγοχρόνιότατοι τῶν ἀρχιερέων εἰσὶ· **107.** καὶ οἱ μὲν νέοι, οἱ δὲ πρεσβῦται καθίστανται· καὶ τῶν ἐαλωκότων ἐπ' ἀκουσίῳ φόνῳ οἱ μὲν ἐν ἀρχῇ τῆς ἱερωσύνης ἐφυγαδεύθησαν, οἱ δ' ἤδη μέλλοντος τελευτᾶν τοῦ ἱερωμένου, ὡς τοὺς μὲν αἰῶνα μακρόν τινα τῆς πατρίδος ἐστερηθῆσθαι, τοὺς δ' αὐτὸ μόνον ἡμέραν, εἰ τύχοι, μεθ' ἦν τὸν αὐχένα ἐπαίροντες καὶ φρουαττόμενοι καὶ γελῶντες τοὺς ἄγχιστα γένους τῶν ἀνηρημένων ἀφίξονται. **108.** τὸ ἄπορον οὖν καὶ δυσασπλόγητον ἀποδρασόμεθα τῆς δι' ὑπονοιῶν φυσικῆς ἀποδόσεως ἐφιέμενοι. λέγομεν γὰρ τὸν ἀρχιερέα οὐκ ἄνθρωπον ἀλλὰ λόγον θεῖον εἶναι πάντων οὐχ ἐκουσίων μόνον ἀλλὰ καὶ ἀκουσίων ἀδικημάτων ἀμέτοχον. **109.** οὔτε γὰρ ἐπὶ πατρί, τῷ νῶ, οὔτε ἐπὶ μητρί, τῇ αἰσθήσει, φησὶν αὐτὸν Μωυσῆς (Lev. 21, 11) δύνασθαι μαινεσθαι, διότι, οἶμαι, γονέων ἀφθάρτων καὶ καθαρωτάτων ἔλαχεν, πατὴρ μὲν θεοῦ, ὃς καὶ τῶν συμπάντων ἐστὶ πατὴρ, μητὴρ δὲ σοφίας, δι' ἧς τὰ ὅλα ἦλθεν εἰς γένεσιν· **110.** καὶ διότι τὴν κεφαλὴν κέχρισται ἐλαίῳ, λέγω δὲ τὸ ἡγεμονικὸν φωτὶ αὐγοειδεῖ περιλάμπεται, ὡς ἀξιόχρεως “ἐνδύσασθαι τὰ ἱμάτια” νομισθῆναι – ἐνδύεται δ' ὁ μὲν πρεσβύτατος τοῦ ὄντος λόγος ὡς ἐσθῆτα τὸν κόσμον (γῆν γὰρ καὶ ὕδωρ καὶ ἀέρα καὶ πῦρ καὶ τὰ ἐκ τούτων ἐπαμπίσχηται), ἢ δ' ἐπὶ μέρους ψυχὴ τὸ σῶμα, ἢ δὲ τοῦ σοφοῦ διάνοια τὰς ἀρετάς· – **111.** καὶ ὅτι τὴν κεφαλὴν “οὐδέποτε ἀπομιτρώσει”, τὸ βασιλείον οὐκ ἀποθήσεται διάδημα, τὸ σύμβολον τῆς οὐκ αὐτοκράτορος μὲν, ὑπάρχου δὲ καὶ θαυμαστῆς ἡγεμονίας, “οὐδ' αὖ τὰ ἱμάτια διαρῶξαι” (Lev. 21, 10)· **112.** ὁ τε γὰρ τοῦ ὄντος λόγος δεσμὸς ὦν τῶν ἀπάντων, ὡς εἴρηται, καὶ συνέχει τὰ μέρη πάντα καὶ σφίγγει κωλύων αὐτὰ διαλύεσθαι καὶ διαρτᾶσθαι· ἢ τ' ἐπὶ μέρους ψυχῆ, καθόσον δυνάμεως μεμοίραται, τῶν τοῦ σώματος οὐδὲν ἀποσχίζεσθαι καὶ ἀποτέμενεσθαι μερῶν παρὰ φύσιν ἐᾶ, τὸ δ' ἐπ' αὐτῇ πάντα ὀλόκληρα ὄντα ἀρμονίαν καὶ ἔνωσιν ἀδιάλυτον ἄγει τὴν πρὸς ἄλληλα· ὁ τε κεκαθαρμένος τοῦ σοφοῦ νοῦς ἀρῶρήτους καὶ ἀπήμονας διαφυλάττει τὰς ἀρετάς, τὴν φυσικὴν αὐτῶν συγγένειάν τε καὶ κοινωνίαν ἀρμολογῶν εὐνοία παγιωτέρᾳ. **113.** οὗτος “ἐπὶ πᾶσαν ψυχὴν τετελευτηκυῖαν”, ἢ φησι Μωυσῆς, “οὐκ εἰσελεύσεται” (Lev. 21, 11)· θάνατος δὲ ψυχῆς ὁ μετὰ κακίας ἐστὶ βίος, ὥστε οὐδέ τις ἄγους, ὦν προσβάλλειν ἀφροσύνη φιλεῖ, ποτὲ προσάψεται. **114.** τούτῳ καὶ παρθένος ἐκ τοῦ ἱεροῦ γένους ἀρμόζεται, καθαρὰ καὶ ἀμίαντος καὶ ἀδιάφθορος εἰς αἰὶ γνώμη· χήρας γὰρ καὶ ἐκβεβλημένης καὶ βεβήλου καὶ πόρνης ἀνὴρ οὐδέποτε γίνεται (ibid. 13, 14), πόλεμον ἄσπονδον καὶ ἀκήρυκτον πρὸς



αὐτὰς αἰεὶ συγκροτῶν. ἐχθρὸν γὰρ αὐτῷ τὸ χηρεύειν ἀρετῆς καὶ ἐκβεβλήσθαι καὶ πεφυγαδεῦσθαι πρὸς αὐτῆς καὶ πᾶν ὃ τι ἂν ἦ βέβηλον πείσμα καὶ ἀνίερρον· τὸ δὲ πολυμιγῆς καὶ πολυάνδρον καὶ πολύθεον, ἄθεον μὲν οὖν κακόν, πόρνην, οὐδὲ προσιδεῖν ἀξιοῖ, τὴν ἓνα ἄνδρα καὶ πατέρα τὸν ἡγεμόνα θεὸν ἐπιγεγραμμένην ἡγαπηκῶς. **115.** ὑπερβολὴ τις περὶ τὸν τρόπον τοῦτον τελειότητος ἐνοραταί. τὸν μὲν γε τὴν μεγάλην εὐξάμενον εὐχὴν οἶδέ που καὶ ἀκουσίως σφαλόμενον, εἰ καὶ μὴ ἐκουσίῳ γνώμῃ· λέγει γάρ· “ἐὰν δὲ τις ἀποθάνῃ ἐπ’ αὐτῷ ἑξάπινα, παραχρῆμα μιανθήσεται” (Num. 6, 9)· τὰ γὰρ ἀβούλητα ἕξωθεν αἰφνίδιον κατασκήπτοντα παραχρῆμα τὴν ψυχὴν οὐ πρὸς αἰῶνα μήκιστον μιαίνει, ἅτε ὄντα ἀκούσια. τούτων δ’ ὁ ἀρχιερεὺς καθάπερ καὶ τῶν ἐκουσίων ὑπεράνω στὰς ἀλογεῖ. **116.** ταῦτα δ’ οὐκ ἀπὸ σκοποῦ μοι λέλεκται, ἀλλ’ ὑπὲρ τοῦ διδάξαι, ὅτι φυσικωτάτη προθεσμία καθόδου φυγάδων ὁ τοῦ ἀρχιερέως ἐστὶ θάνατος (Num. 35, 25). **117.** ἕως μὲν γὰρ ὁ ἱερώτατος οὗτος λόγος ζῆ καὶ περίεστιν ἐν ψυχῇ, ἀμήχανον τροπὴν ἀκούσιον εἰς αὐτὴν κατελθεῖν· ἀμέτοχος γὰρ καὶ ἀπαράδεκτος παντὸς εἶναι πέφυκεν ἁμαρτήματος. ἐὰν δὲ ἀποθάνῃ, οὐκ αὐτὸς διαφθαρεῖς, ἀλλ’ ἐκ τῆς ἡμετέρας ψυχῆς διαζευχθεῖς, κάθοδος εὐθύς δίδοται τοῖς ἐκουσίῳ σφάλμασιν· εἰ γὰρ μένοντος καὶ ὑγιαίνοντος ἐν ἡμῖν ἕξωκίετο, μετανισταμένον πάντως εἰσοικισθήσεται. **118.** γέρας γὰρ ἑξαίρετον ὁ ἀμίαντος ἀρχιερεὺς, ἔλεγχος, ἐκ φύσεως κεκάρπεται τὸ μηδέποτε εἰς αὐτὸν παραδέξασθαι τόπον γνώμης ὄλισθον. διόπερ ἄξιον εὐχεσθαι ζῆν ἐν ψυχῇ τὸν ἀρχιερέα ὁμοῦ καὶ βασιλέα, δικαστὴν ἔλεγχον, ὃς ὅλον ἡμῶν τὸ διανοίας ἀποκεκληρωμένος δικαστήριον ὑπ’ οὐδενὸς τῶν ἀγομένων εἰς κρίσιν δυσωπεῖται.

**119.** Λελαληκότες οὖν τὰ ἀρμόττοντα περὶ φυγάδων τὴν κατὰ τὸν εἰρμὸν ἀκολουθίαν συνυφανοῦμεν. λέγεται γὰρ ἐξῆς· “εὗρεν αὐτὴν ἄγγελος κυρίου” (Gen. 16, 7), κάθοδον ψηφισάμενος ὑπ’ αἰδοῦς κινδυνευσοῦση ψυχῇ πλανᾶσθαι καὶ μονονοῦ προπομπὸς γινόμενος τῆς εἰς τὴν ἀπλανῆ γνώμην ἐπανόδου. **120.** χρήσιμον δὲ καὶ τὰ περὶ εὐρέσεως καὶ ζητήσεως φιλοσοφηθέντα τῷ νομοθέτῃ μὴ ἡσυχασθῆναι. τοὺς μὲν γὰρ εἰσάγει μηδὲν μῆτε ζητοῦντας μῆτε εὐρίσκοντας, τοὺς δὲ ἐν ἐκατέρῳ κατορθοῦντας, ἐνίους δὲ θάτερον περιπεποιημένους, ὧν οἱ μὲν ζητοῦντες οὐχ εὐρίσκουσιν, οἱ δ’ εὐρίσκουσιν οὐ ζητήσαντες. **121.** οἱ μὲν οὖν μῆτε εὐρέσεως μῆτε ζητήσεως ἐφιέμενοι τὸν λογισμὸν ἀπαιδευσία καὶ ἀμελετησία χαλεπῶς ἠκίσαντο καὶ δυνάμενοι ὀξὺ καθορᾶν ἐπηρώθησαν. οὕτως φησὶ “τὴν γυναῖκα Λὼτ στραφεῖσαν εἰς τοῦπίσω γενέσθαι στήλην” (Gen. 19, 26), οὐ μυθοπλαστῶν, ἀλλὰ πράγματος ιδιότητα μηνύων. **122.** ὃς γὰρ ἂν ὀλιγορήσας τοῦ διδάσκοντος ὑπὸ ῥαθυμίας ἐμφύτου τε ὁμοῦ καὶ συνήθους τὰ μὲν πρόσω καταλίπη, δι’ ὧν ὄραν καὶ ἀκούειν καὶ ταῖς ἄλλαις δυνάμεσιν ἔστι χρῆσθαι πρὸς τὴν τῶν φύσεως πραγμάτων ἐπίκρισιν, ἐκτραχηλίσας δ’ αὐτὸν εἰς τοῦπίσω περιαγάγη, τὰ τυφλὰ τῶν ἐν τῷ βίῳ πραγμάτων μᾶλλον ἢ τῶν τοῦ σώματος μερῶν ἐζηλωκῶς, ἀψύχου καὶ κωφῆς λίθου τρόπον στηλιτεύεται. **123.** οὐ γὰρ ἔσχον, ἢ φησι Μωυσῆς, οἱ τοιοῦτοι τρόποι “καρδίαν συνιέναι καὶ ὀφθαλμοὺς βλέπειν καὶ ὦτα ἀκούειν” (Deut. 29, 4), ἀλλὰ τυφλὸν καὶ κωφὸν καὶ ἀνόητον καὶ πάντη πηρὸν βίον ἀβίωτον ἑαυτοῖς ἐξεργάσαντο, οὐδενὶ τῶν δεόντων ἐφιστάντες. **124.** ἡγεμῶν δ’ ἐστὶ τοῦ χοροῦ τούτου ὁ τῆς σωματικῆς χώρας βασιλεὺς· “ἐπιστραφεῖς” γὰρ φησὶ “Φαραὼ εἰσηλθεν εἰς τὸν οἶκον αὐτοῦ, καὶ οὐκ ἐπέστησε τὸν νοῦν οὐδ’ ἐπὶ τούτῳ” (Exod. 7, 23), ἴσον τῷ ἐπ’ οὐδενὶ τὸ παράπαν, ἀλλ’ εἶασεν αὐτὸν οἷα φυτὸν ἀγεώργητον ἀφαινεσθαι καὶ στεριούμενον ἀγονία χρῆσθαι. **125.** οἱ μὲν γε βουλευόμενοι καὶ σκοπούμενοι καὶ πάντ’ ἐπιμελῶς ἐξετάζοντες ἀκονῶσι καὶ παραθήγουσιν αὐτὸν· ὁ δὲ γυμναζόμενος τοὺς οἰκείους φέρει καρπούς, ἀγρίνοιάν τε καὶ σύνεσιν, δι’ ὧν τὸ ἀφενάκιστον περιγίνεται· ὁ δ’ ἀπερίσκεπτος ἀμβλύνει καὶ περιθραύει τὰς φρονήσεως ἀκμάς.

**126.** Τὸν μὲν οὖν ἄλογον καὶ ἄψυχον ὡς ἀληθῶς τῶν τοιούτων θίασον ἑατέον, τὸν δὲ τῶν σκέψει καὶ εὐρέσει χρωμένων ἐπικριτέον. αὐτίκα τοίνυν ὁ πολιτικὸς μὲν ἠκίστα δὲ δοξομανῆς τρόπος, ἐφιέμενος τῆς ἀμείνονος γενεᾶς, ἦν ἀρεταὶ κεκλήρονται, ζητῶν τε καὶ ἀνευρίσκων αὐτὴν εἰσάγεται. **127.** “εὗρε” γὰρ φησὶν “ἄνθρωπος τὸν Ἰωσήφ πλανώμενον ἐν τῷ πεδίῳ, καὶ ἠρώτησεν αὐτόν· τί ζητεῖς; ὁ δὲ εἶπεν· τοὺς ἀδελφούς μου ἐγὼ ζητῶ, ἀνάγγελόν μοι, ποῦ βόσκουσιν. εἶπε δὲ αὐτῷ ὁ ἄνθρωπος· ἀπῆρκασιν ἐντεῦθεν· ἦκουσα γὰρ αὐτῶν λεγόντων· πορευθῶμεν εἰς Δωθαῖν. καὶ ἐπορεύθη Ἰωσήφ κατόπιν τῶν ἀδελφῶν αὐτοῦ, καὶ εὗρεν αὐτούς ἐν Δωθαῖν” (Gen. 37, 15-17). **128.** ἐρμηνεύεται Δωθαῖν ἐκλειψὶς ἱκανή, σύμβολον ψυχῆς οὐ μέσως ἀλλὰ τελειῶς ἀποδεδρακίας τὰς κενὰς δόξας, αἱ γυναικῶν μᾶλλον ἢ ἀνδρῶν ἐπιτηδεύμασιν εὐοίκασι. διὸ πάνυ καλῶς ἡ ἀρετὴ Σάρρα “τὰ γυναικεῖα ἐκλείπει” (Gen. 18, 11), περὶ ἧς πονοῦμεθα οἱ τὸν ἄνανδρον καὶ θῆλυον ὄντως βίον μεταδιώκοντες. **129.** ὁ δὲ σοφὸς καὶ “ἐκλείπων προστίθεται” (Gen. 25, 17) κατὰ Μωυσῆν, φυσικώτατα· τὴν γὰρ τῆς κενῆς δόξης ἀφαίρεσιν πρόσθεσιν ἀληθείας εἶναι συμβέβηκεν. εἰ δὴ τις ἔτ’ ἐν θνητῷ καὶ πολυμιγῆ καὶ πολυμόρφῳ βίῳ διατριβῶν καὶ κεχηρμένος ἀφθόνοις ταῖς πρὸς περιουσίαν ὕλαις σκέπτεται καὶ ζητεῖ περὶ τῆς

ἀμείνονος καὶ πρὸς τὸ καλὸν μόνον ἀφορώσης γενεᾶς, ἄξιος ἀποδοχῆς ἐστίν, ἂν μὴ πάλιν τὰ ὄνειρατα καὶ φαντάσματα τῶν νομιζομένων καὶ φαινομένων ἀγαθῶν ὑπαναπλεύσαντα παρενημερήσῃ.

**130.** μένων γὰρ ἐν ἀκιβδηλεύτῳ τῇ ψυχικῇ σκέψει, κατ' ἴχνος τῶν ζητούμενων βαίνων καὶ ἐπακολουθῶν οὐκ ἀνήσει πρότερον ἢ τοῖς ποθουμένοις ἐντυχεῖν. **131.** ἀλλ' οὐδὲν αὐτῶν παρὰ μοχθηροῖς ἀνευρήσει· διὰ τί: “ἀπήρακασι γὰρ ἐντεῦθεν”, τὰς μὲν ἡμετέρας σπουδὰς ἐκλιπόντες, μετοικισάμενοι δ' εἰς τὸν ἔρημον κακῶν εὐσεβῶν χώρον. λέγει δὲ ταῦτα ὁ ἀληθινὸς ἄνθρωπος, ὁ ἐπὶ ψυχῆς ἔλεγχος, ὃς ἀποροῦσαν καὶ σκεπτομένην καὶ ζητοῦσαν αὐτὴν ἰδὼν εὐλαβεῖται, μὴ πλανηθεῖσα διαμάρτη τῆς ὀρθῆς ὁδοῦ. **132.** πάντῃ τεθαύμακα κάκείνους, τὸν μὲν φιλοπευστοῦντα περὶ τοῦ μέσου τῶν ἄκρων καὶ λέγοντα: “ἰδοὺ τὸ πῦρ καὶ τὰ ξύλα, ποῦ τὸ πρόβατον τὸ εἰς ὀλοκάρπωσιν”, τὸν δ' ἀποκρινόμενον: “ὁ θεὸς ὄψεται ἑαυτῷ πρόβατον εἰς ὀλοκάρπωσιν, τέκνον” καὶ ὕστερον τὸ ἀντιδοθὲν εὐρίσκοντα: “ἰδοὺ γὰρ κριὸς εἷς κατεχόμενος τῶν κεράτων ἐν φυτῷ Σαβέκ” (Gen. 22, 7. 8. 13).

**133.** ἰδῶμεν οὖν, τί ὁ μὲν ζητῶν ἀπορεῖ, ὁ δ' ἀποκρινόμενος ἀποφαίνεται, καὶ τρίτον τί τὸ εὐρισκόμενον ἦν. ὁ μὲν οὖν πυνθάνεται τοιοῦτόν ἐστιν· ἰδοὺ τὸ δρῶν αἴτιον, τὸ πῦρ· ἰδοὺ καὶ τὸ πάσχον, ἡ ὕλη, τὰ ξύλα· ποῦ τὸ τρίτον, τὸ ἀποτέλεσμα; **134.** οἶον ἰδοὺ ὁ νοῦς, ἐνθερμον καὶ πεπυρωμένον πνεῦμα· ἰδοὺ καὶ τὰ νοητά, ὡσανεὶ ὕλαι· ποῦ τὸ τρίτον, τὸ νοεῖν; πάλιν ἰδοὺ ἡ ὄρασις, ἰδοὺ τὸ χρῶμα, ποῦ τὸ ὄραν; καὶ συνόλως ἰδοὺ ἡ αἰσθησις, τὸ κριτήριον, ἀλλὰ καὶ τὰ αἰσθητά, αἱ ὕλαι· τὸ οὖν αἰσθάνεσθαι ποῦ; ταῦτα πυνθανομένῳ δεόντως ἀποκρίνεται: **135.** “ὁ θεὸς ὄψεται ἑαυτῷ”· θεοῦ γὰρ ἔργον ἴδιον τὸ τρίτον. ἐπιφροσύνη γὰρ αὐτοῦ ὁ μὲν νοῦς καταλαμβάνει, ἡ δ' ὄρασις ὄρα καὶ πᾶσα αἰσθησις αἰσθάνεται. “κριὸς δ' εὐρίσκεται κατεχόμενος”, τουτέστι λόγος ἡσυχάζων καὶ ἐπέχων. **136.** ἄριστον γὰρ ἱερεῖον ἡσυχία καὶ ἐποχὴ περὶ ὧν πάντως οὐκ εἰσι πίστεις. ῥητὸν γὰρ μόνον τοῦτο “ὁ θεὸς ὄψεται”, ᾧ γνώριμα τὰ πάντα, ὃς λαμπροτάτῳ φωτί, ἑαυτῷ, τὰ ὅλα ἀυγάζει· τὰ δ' ἄλλα οὐ ῥητὰ γενέσει, ἧς πολὺ κατακέχυται τὸ σκότος· ἡρεμία δ' ἀσφαλὲς ἐν σκότῳ. **137.** ζητήσαντες καὶ τί τὸ τρέφον ἐστὶ τὴν ψυχὴν – “οὐ γὰρ” ἢ φησι Μωυσῆς “ἠδειςαν τί ἦν” (Exod. 16, 15) – εὔρον μαθόντες ῥῆμα θεοῦ καὶ λόγον θεῖον, ἀφ' οὗ πᾶσαι παιδεῖαι καὶ σοφίαι ῥέουσιν ἀένναοι. ἡ δ' ἐστὶν ἡ οὐράνιος τροφή, μνηύεται δ' ἐν ταῖς ἱεραῖς ἀναγραφαῖς ἐκ προσώπου τοῦ αἰτίου λέγοντος: “ἰδοὺ ἐγὼ ὕω ὑμῖν ἄρτους ἐκ τοῦ οὐρανοῦ” (ibid. 4). **138.** τῷ γὰρ ὄντι τὴν αἰθέριον σοφίαν ὁ θεὸς ταῖς εὐφυέσι καὶ φιλοθεάμοισιν ἄνωθεν ἐπιψεκάζει διανοίαις· αἱ δὲ ἰδοῦσαι καὶ γευσάμεναι καὶ σφόδρ' ἠσθεῖσαι ἔμαθον μὲν ὃ ἔπαθον, τὸ δὲ διαθὲν ἀγνοοῦσι. διὸ πυνθάνονται: “τί ἐστὶ τοῦτο” (ibid. 15), ὃ μέλιτος γλυκύτερον, χιόνος δὲ λευκότερον εἶναι πέφυκε; **139.** διδαχθήσονται δὲ ὑπὸ τοῦ θεοπρόπου, ὅτι “οὗτός ἐστιν ὁ ἄρτος, ὃν ἔδωκε κύριος αὐτοῖς φαγεῖν” (ibid. 15). τίς οὖν ὁ ἄρτος, εἶπέ. “τοῦτο” φησὶ “τὸ ῥῆμα ὃ συνέταξε κύριος” (ibid. 16). ἡ θεία σύνταξις αὕτη τὴν ὀρατικὴν ψυχὴν φωτίζει τε ὁμοῦ καὶ γλυκαίνει, φέγγος μὲν τὸ ἀληθείας ἀπαστρέπτουσα, πειθοῖ δέ, ἀρετῇ γλυκεία, τοὺς διψῶντας καὶ πεινῶντας καλοκάγαθίας ἐφηδύνουσα. **140.** ζητήσας καὶ ὁ προφήτης αὐτός, τί τὸ τοῦ κατορθοῦν αἴτιον, ἀνεῦρεν ὅτι ἡ θεοῦ μόνου σύνοδος. ἐπειδὴ γὰρ ἠπόρει, τίς εἰμι καὶ τίς ὢν τὸ ὀρατικὸν γένος ἀπὸ τοῦ βασιλεύειν δοκοῦντος ἀντιθέου τρόπου ῥύσομαι, διδάσκεται χρησιμῶ, ὅτι “ἔσομαι μετὰ σοῦ” (Exod. 3, 11. 12). **141.** ζητήσεις δ' αἱ τῶν κατὰ μέρος ἔχουσι μὲν γλαφυρὰν θεωρίαν καὶ φιλόσοφον – πῶς γὰρ οὐ; – ἡ δὲ τοῦ τῶν ὄντων ἀρίστου καὶ ἀσυγκρίτου καὶ πάντων αἰτίου θεοῦ ζήτησις εὐφραίνει μὲν εὐθὺς ἰόντας ἐπὶ τὴν σκέψιν, ἀτελῆς δ' οὐ γίνεται, προὔπαντῶντος διὰ τὴν ἰλεω φύσιν ἑαυτοῦ ταῖς παρθένοις χάρισι καὶ ἐπιδεικνυμένου ἑαυτὸν τοῖς γλιχομένοις ἰδεῖν, οὐχ οἷός ἐστιν – ἀμήχανον γὰρ, ἐπεὶ καὶ Μωυσῆς “ἀπέστρεψε τὸ πρόσωπον· εὐλαβεῖτο γὰρ κατεμβλέψαι ἐνώπιον τοῦ θεοῦ” (Exod. 3, 6), – ἀλλ' ὡς ἐνεχώρει γενητὴν φύσιν τῇ ἀπερινοήτῳ δυνάμει προσβαλεῖν. ἀναγέγραπται καὶ τοῦτο ἐν τοῖς προτρεπτικοῖς: **142.** “ἐπιστραφήσεσθε” γὰρ φησὶ “πρὸς κύριον τὸν θεὸν ὑμῶν, καὶ εὐρήσετε αὐτόν, ὅταν ἐκζητήσητε αὐτόν ἐξ ὅλης τῆς καρδίας καὶ ἐξ ὅλης τῆς ψυχῆς ὑμῶν” (Deut. 4, 29. 30).

**143.** Αποχρώντως λελαληκότες καὶ περὶ τούτων ἐπὶ τὸ τρίτον ἐξῆς τρεψώμεθα κεφάλαιον, ἐν ᾧ τὸ μὲν ζητεῖν ἦν, τὸ δ' εὐρίσκειν οὐχ εἶπετο. Λάβαν γοῦν ἀναζητήσας ὅλον τοῦ ἀσκητοῦ τὸν ψυχικὸν οἶκον “οὐχ εὔρεν” ἢ φησὶ Μωυσῆς “τὰ εἶδωλα” (Gen. 31, 33)· πλήρης γὰρ πραγμάτων, οὐκ ὄνειράτων καὶ κενῶν φαντασμάτων ἦν. **144.** οὐδ' οἱ τυφλοὶ διάνοιαν Σοδομίται σπουδάσαντες ἐκθύμως αἰσχυνοὺς τοὺς ἱεροὺς καὶ ἀμιάντους λόγους εὔρον τὴν εἰς τοῦτ' ἄγουσαν ὁδόν, ἀλλ', ὡς φησὶ τὸ λόγιον, “παρελύθησαν ζητοῦντες τὴν θύραν” (Gen. 19, 11), καίτοι γε ἐν κύκλῳ πᾶσαν τὴν οἰκίαν περιθέοντες καὶ πάντα κινήσαντες λίθον πρὸς ἐκπλήρωσιν τῆς ἐκφύλου καὶ ἀσεβοῦς ἐπιθυμίας. **145.** ἤδη τινὲς καὶ ἀντιπυλωρῶν βασιλεῖς ἐθελήσαντες γενέσθαι καὶ τὸ κάλλιστον ἐν βίῳ, τάξιν, καταλύσαι οὐ μόνον τῆς ἀδίκως ἐλπισθείσης εὐπραγίας ἐσφάλησαν, ἀλλὰ καὶ ἦν ἐν χερσὶν εἶχον ἐκβαλεῖν ἠναγκάσθησαν.

ιερωσύνης γὰρ τοὺς Κορὲ θιασώτας ὀρεχθέντας \*\*\* ὁ νόμος διαμαρτεῖν φησιν ἀμφοῖν (Num. 16).

**146.** ὥσπερ γὰρ οὐ τὰ αὐτὰ παῖδες καὶ ἄνδρες μανθάνουσιν, ἀλλ' ἑκατέρω τῶν ἡλικιῶν εἰσιν ἀρμόττουσαι διδασκαλῖαι, οὕτως πεφύκασιν εἶναι τινες αἰεὶ παιδικαὶ ψυχαὶ καὶ ἐν σώμασι γεγηρακόσι καὶ ἔμπαλιν τελειόταται ἐν ἄρτι ἀκμάζουσι καὶ ἡβῶσιν. ὄφλοιν ἂν οὖν εὐήθειαν, ὅσοι μειζόνων ἢ κατὰ τὴν ἑαυτῶν φύσιν ἐρώσιν, ἐπειδὴ πᾶν τὸ ὑπὲρ δύναμιν ἐπιτάσει σφοδρότητος ἀπορρόγηται. **147.** καὶ Φαραῶ “ζητῶν ἀνελεῖν Μωυσῆν” (Exod. 2, 15), τὸ προφητικὸν γένος, οὐδέποτε εὐρήσει, καίτοι χαλεπὸν ἀκηκοῶς κατ' αὐτοῦ λόγον ὡς ἐπικεχειρηκότος καθελεῖν τὴν σώματος ἅπασαν ἡγεμονίαν δυσὶ προσβολαῖς. **148.** ὦν τὴν μὲν προτέραν ἐποιήσατο πρὸς τὸν Αἰγύπτιον τρόπον, ὃς ἐπετειχίζεν ἡδονὴν ψυχῆ – “πατάξας γὰρ αὐτὸν” οὐσία σποράδι “κατέχωσεν, ἄμμω” (Exod. 2, 12), τοῦ αὐτοῦ νομίσας ἀμφότερα εἶναι τὰ δόγματα, καὶ ἡδονὴν ὡς πρῶτον καὶ μέγιστον ἀγαθὸν καὶ ἀτόμους ὡς τῶν ὄλων ἀρχάς, – τὴν δ' ἑτέραν (ibid. 13) πρὸς τὸν κατακερματίζοντα τὴν φύσιν τοῦ ἀγαθοῦ καὶ τὸ μὲν ψυχῆ, τὸ δὲ σώματι, τὸ δὲ τοῖς ἐκτὸς ἀπονέμοντα. ὀλόκληρον γὰρ αὐτὸ βούλεται εἶναι, τῷ ἀρίστῳ τῶν ἐν ἡμῖν, διανοία μόνη, προσκεκληρωμένον καὶ μηδενὶ τῶν ἀψύχων ἐφαρμόττον. **149.** οὐδὲ τὴν ἀνίκητον ἀρετὴν καὶ πικραινομένην ἐπὶ ταῖς καταγελάστοις τῶν ἀνθρώπων σπουδαῖς, ὄνομα Θάμαρ, ὃ διαπεμφθεὶς ἐπὶ τὴν ζήτησιν αὐτῆς ἀνευρίσκει. φυσικώτατα λέγεται γὰρ “ἀπέστειλε δὲ Ἰούδας τὸν ἔριφον ἐν χειρὶ τοῦ ποιμένους τοῦ Ὀδολλαμίτου κομίσασθαι τὸν ἀρῥαβῶνα παρὰ τῆς γυναικός· καὶ οὐχ εὗρεν αὐτήν. ἐπηρώτησε δὲ τοὺς ἄνδρας τοὺς ἐκ τοῦ τόπου· ποῦ ἐστὶν ἡ πόρνη ἢ γενομένη ἐν Αἰνὰν ἐπὶ τῆς ὁδοῦ; καὶ εἶπον· οὐκ ἦν ἐνταῦθα πόρνη. καὶ ἀπεστράφη πρὸς Ἰούδαν καὶ εἶπεν· οὐχ εὗρον, καὶ οἱ ἄνθρωποι οἱ ἐκ τοῦ τόπου λέγουσι μὴ εἶναι ὧδε πόρνην. εἶπε δὲ Ἰούδας· ἐχέτω αὐτά, ἀλλὰ μὴ ποτε καταγελασθῶμεν· ἐγὼ μὲν ἀπέσταλκα τὸν ἔριφον τοῦτον, σὺ δὲ οὐχ εὗρηκας” (Gen. 38, 20-23). ὦ θαυμαστῆς δοκιμασίας, ὦ ἱεροπρεποῦς πείρας. **150.** ἀρῥαβῶνά τις ἔδωκεν ὠνητικῶς ἔχουσα διάνοια τοῦ καλλίστου κτήματος, θεοσεβείας, διὰ τριῶν ἐνεχύρων ἢ συμβόλων, δακτυλίου, ὀρμίσκου, ῥάβδου (ibid. 18), βεβαιότητα καὶ πίστιν, εἰρμὸν καὶ ἀκολουθίαν λόγου πρὸς βίον καὶ βίου πρὸς λόγον, ὀρθὴν καὶ ἀκλινῆ παιδείαν, ἢ λυσιτελεῖς ἐπερείδεσθαι. **151.** τὸν ἀρῥαβῶνα τοῦτον εἰ καλῶς ἔδωκε, βασανίζει. τίς οὖν ἡ βάσανος; καθεῖναι τι δέλεαρ ὀλκῶ κεχρημένον δυνάμει, δόξαν ἢ πλοῦτον ἢ υγείαν σώματος ἢ τι τῶν ὁμοιοτρόπων, καὶ γνῶναι πρὸς πότερα καθάπερ ἐπὶ πλάστιγγος ταλαντεύσει· ῥοπή γὰρ εἰ γένοιτο πρὸς τι τούτων, ὁ ἀρῥαβῶν οὐ βέβαιος. ἀπέστειλεν οὖν τὸν ἔριφον κομίσασθαι τὸν ἀρῥαβῶνα παρὰ τῆς γυναικός, οὐ τοῦτο προηρημένος πάντως ἀπολαβεῖν, ἀλλ' εἴ ποτε ἀναξία τοῦ κατέχειν ἐκεῖνη γένοιτο. **152.** γενήσεται δὲ πότε; ἡνίκα ἂν τὰ διαφέροντα ἀδιαφόρων ἀντικαταλλάξῃται, τῶν γνησίων ἀγαθῶν τὰ νόθα προτιμήσασα· γνήσια μὲν οὖν ἀγαθὰ πίστις, εἰρμὸς καὶ ἀκολουθία λόγων πρὸς ἔργα, παιδείας κανὼν ὀρθῆς, ὡς ἔμπαλιν κακὰ ἀπιστία, τὸ ἀνακόλουθον, ἀπαιδευσία, τὰ δὲ νόθα, ὅσα τῆς ἀλόγου φορᾶς ἀπηώρηται. **153.** ζητῶν οὖν “οὐκ ἀνεῦρεν αὐτήν”· δυσεύρετον γὰρ ἢ καὶ παντελῶς ἀνεύρετον ἐν πεφυρμένῳ βίῳ τὸ καλόν. κἂν διαπύθῃται, εἰ ἔστι περὶ πάντα τὸν τρόπον τοῦ καλοῦ πεπορνευμένη ψυχῆ, ῥητῶς ἀκούσεται, ὅτι οὔτε ἔστιν οὔτε ἦν πρότερον· ἀκόλαστος γὰρ ἢ μαχλὰς ἢ τριοδίτις σοβὰς ἢ τὸ τῆς ὥρας ἄνθος ἐπευωνίζουσα ἢ καθαρσίους καὶ λουτροῖς τὰ ἐκτὸς φαιδρνομένη, τὰ δὲ ἐντὸς ῥυπῶσα, ἢ καθάπερ τὰ πινάκια χρώμασι τὴν ὄψιν ὑπογραφομένη χήτει φυσικῆς εὐμορφίας ἢ τὸ λεγόμενον πολυάνδρον κακὸν ὡς ἀγαθὸν μεταδιώκουσα ἢ πολυγαμίας ἐρώσα ἢ πρὸς μυρία σπειρομένη ἢ ὑπὸ μυρίων σωμάτων ὁμοῦ καὶ πραγμάτων ἐμπαιζομένη καὶ περὶβριζομένη κείθι οὐκ ἔστι. **154.** ταῦτα ὁ διαπεμφάμενος ἀκούσας, φθόνον ἡλλοτριωκῶς ἀφ' αὐτοῦ καὶ τὴν φύσιν ἕλωσ γέγηθεν οὐ μετρίως καὶ φησι· μὴ γὰρ οὐ δι' εὐχῆς ἐστὶ μοι τὴν διάνοιαν ἀστείαν τε καὶ ἀσπὴν ὡς ἀληθῶς εἶναι, κοσμιότητι καὶ σωφροσύνῃ καὶ ταῖς ἄλλαις διαπρέπουσαν ἀρεταῖς, ἐνὶ προσέχουσιν ἀνδρὶ καὶ τὴν ἐνὸς οἰκουρίαν ἀγαπῶσαν καὶ μοναρχίᾳ χαίρουσαν. εἰ δὴ τοιαύτη τίς ἐστὶν, ἐχέτω τὰ δεδομένα, καὶ τὴν παιδείαν καὶ τὸν εἰρμὸν λόγου πρὸς βίον καὶ βίου πρὸς λόγον καὶ τὸ ἀναγκαιότατον, βεβαιότητα καὶ πίστιν. **155.** ἀλλὰ μὴ ποτε γελασθῶμεν ἀνάξια κεχαρίσθαι δόξαντες, καίτοι γ' ὑπολαβόντες ἐπιτηδειώτατα τῆ ψυχῆ δεδορησθαι. ἀλλὰ γὰρ ἐγὼ μὲν, ὅπερ εἰκὸς ἦν ἐργάσασθαι τὸν βουλόμενον τρόπου βάσανον καὶ δοκιμασίαν λαβεῖν, πεποίηκα, δέλεαρ καθείς καὶ διαπεμφάμενος, ὁ δὲ ἐπεδείξατο τὴν ἑαυτοῦ φύσιν οὐκ εὐάλωτον. **156.** δηλὸν δὲ ἐμοὶ τὸ διὰ τί οὐκ εὐάλωτος· μυρίους γὰρ εἶδον τῶν ἀγαν φαύλων τὰ αὐτὰ δρώντας ἔσθ' ὅτε τοῖς λίαν ἀγαθοῖς, ἀλλ' οὐκ ἀπὸ διανοίας τῆς αὐτῆς, ἐπειδὴ τοῖς μὲν ἀλήθεια, τοῖς δὲ ὑπόκρισις ἀσκεῖται· χαλεπὴ δ' ἡ διάγνωσις ἀμφοῖν· πολλάκις γὰρ ὑπὸ τοῦ δοκεῖν παρευμερήθη τὸ εἶναι. **157.** καὶ τὸν χίμαρον τὸν περὶ τῆς ἀμαρτίας ὁ φιλάρετος ζητεῖ μὲν, οὐχ εὐρίσκει δέ· ἤδη γὰρ, ὡς δηλοῖ τὸ λόγιον, ἐνεπέπρηστο (Lev. 10, 16). τί δ' αἰνίττεται, σκεπτέον· τὸ μὲν μηδὲν ἀμαρτεῖν ἴδιον θεοῦ, τὸ δὲ μετανοεῖν σοφοῦ· παγχάλεπον δὲ καὶ δυσεύρετον τοῦτο γε.

158. φησίν οὖν ὁ χρησμός, ὅτι “ζητῶν ἐξεζήτησε Μωυσῆς” ἐν τῷ θνητῷ βίῳ τὸν περὶ ἁμαρτημάτων μετανοίας λόγον. ἐσπούδαζε γὰρ ἀνευρεῖν ἀπαμπισχομένην τὸ ἀδικεῖν ψυχὴν καὶ ἄνευ αἰσχύνης γυμνὴν προοιοῦσαν ἁμαρτημάτων. ἀλλ’ ὅμως οὐχ εὗρε, τῆς φλογός, λέγω δὲ τῆς ὀξυκινητοτάτης ὀρμῆς ἀλόγου, καταδραμούσης καὶ ὄλην ψυχὴν ἐπινεμηθείσης. 159. νικᾶται γὰρ τὰ μὲν ἐλάττω πρὸς τῶν πλειόνων, τὰ δὲ βραδύτερα πρὸς τῶν ὠκυδρομωτέρων, τὰ δὲ μέλλοντα πρὸς τῶν παρόντων ἐσταλμένον δὲ καὶ βραδὺ καὶ μέλλον ἢ μετάνοια, πολὺ δὲ καὶ ταχὺ καὶ συνεχές ἐν τῷ θνητῷ βίῳ τὸ ἀδικεῖν. εἰκότως οὖν ἐν τροπῇ τις γενόμενός φησι μὴ δύνασθαι “τοῦ περὶ ἁμαρτίας ἐμφαγεῖν”· μὴ γὰρ ἐπιτρέπειν τὸ συνειδὸς αὐτῷ μετάνοια τραφῆναι· διὸ λέγεται “ἤκουσε Μωυσῆς, καὶ ἤρρεσεν αὐτῷ” (Lev. 10, 19, 20). 160. τὰ γὰρ πρὸς γένεσιν τῶν πρὸς θεὸν μακρὰν ἀπέζευκται· τῇ μὲν γὰρ τὰ φανερὰ μόνα, τῷ δὲ καὶ τὰ ἀφανῆ γνώριμα. παραπαίει δ’, ὅς ἂν τοῦ ἀληθοῦς καταψευδόμενος ἔτ’ ἀδικῶν μετανενοηκέναι φάσκη· ὅμοιον ὡς εἰ καὶ ὁ νοσῶν τὸν ὑγιαίνοντα καθυποκρίνοιτο· μᾶλλον γὰρ, ὡς ἔοικε, νοσήσει μὴδὲν τῶν εἰς ὑγίειαν προσφόρων ἐπιτηδεύειν ἀξιῶν. 161. ἐζήτηι ποτὲ προαχθεῖς ὑπὸ τοῦ φιλομαθοῦς καὶ τὰς αἰτίας, αἷς τὰναγκαιότατα τῶν ἐν τῷ κόσμῳ πραγμάτων ἐπιτελεῖται· θεώμενος γὰρ ὅσα ἐν γενέσει φθειρόμενα καὶ γεννώμενα, ἀπολλύμενά τε αὐτὰ καὶ διαμένοντα, τέθηπε καὶ καταπέπληκται καὶ ἐκβοᾷ φάσκων· “τί, ὅτι ὁ βάτος καίεται καὶ οὐ κατακαίεται” (Exod. 3, 2, 3)· 162. τὸν γὰρ ἄβατον οὐ πολυπραγμονεῖ χῶρον, θείων ἐνδιαίτημα φύσεων, ἀλλ’ ἤδη μέλλων ἀνήνυτον καὶ ἀτελῆ πόνον διαθλεῖν ἐπικουφίζεται ἐλέω καὶ προμηθείᾳ τοῦ πάντων σωτῆρος θεοῦ, ὅς ἔχρησεν ἐκ τῶν ἀδύτων· “μὴ ἐγγίσης ὧδε” (ibid. 5), ἴσον τῷ μὴ πρόσθι τοιαύτη διασκέψει· περιεργίας γὰρ καὶ φιλοπραγμοσύνης μείζονος ἢ κατὰ ἀνθρωπίνην δύναμιν τὸ ἔργον· ἀλλὰ τὰ μὲν γεγονότα θαύμαζε, τὰς δὲ αἰτίας, δι’ ἃς ἡ γέγονεν ἢ φθείρεται, μὴ πολυπραγμόνει. 163. “ὁ γὰρ τόπος ἐν ᾧ σὺ ἔστηκας” φησί “γῆ ἁγία ἐστὶ” (ibid. 5). ποῖος τόπος; ἢ δῆλον ὅτι ὁ αἰτιολογικός, ὃν μόνον ταῖς θείαις ἀνήψε φύσεσιν, ἀνθρώπων οὐδένα νομίσας ἰκανὸν εἶναι αἰτιολογίας ἐφάπασθαι· 164. ὁ δ’ ἄρα διὰ πόθον ἐπιστήμης ὑπερκύψας ἅπαντα τὸν κόσμον ζητεῖ περὶ τοῦ κοσμοποιοῦ, τίς ἐστὶν ὁ δυσόρατος οὗτος καὶ δυστόπαστος, σῶμα ἢ ἀσώματος ἢ ὑπεράνω τι τούτων ἢ φύσις ἀπλή, οἷα μονάς, ἢ σύγκριμα ἢ τί τῶν ὄντων. καὶ τοῦθ’ ὁρῶν ὡς ἔστι δυσθῆρατον καὶ δυσπερινόητον, εὐχεται παρ’ αὐτοῦ μαθεῖν τοῦ θεοῦ, τίς ἐστὶν ὁ θεός· οὐ γὰρ ἤλπισε δυνησέσθαι γινῶναι παρ’ ἐτέρου τινός τῶν μετ’ αὐτόν. 165. ἀλλ’ ὅμως ἴσχυσε μὴδὲν περὶ τῆς τοῦ ὄντος ἐρευνᾶν οὐσίας· “τὰ γὰρ ὀπίσω μου” φησίν “ὄψει, τὸ δὲ πρόσωπον οὐ μὴ ἴδῃς” (Exod. 33, 23). αὐταρκες γὰρ ἐστὶ σοφῶ τὰ ἀκόλουθα καὶ ἐπόμενα καὶ ὅσα μετὰ τὸν θεὸν γινῶναι, τὴν δ’ ἡγεμονικὴν οὐσίαν ὁ βουλόμενος καταθεάσασθαι τῷ περιουαυγῆ τῶν ἀκτίνων πρὶν ἰδεῖν πηρὸς ἔσται.

166. Τοσαῦτα καὶ περὶ τοῦ τρίτου διελεγμένοι κεφαλαίου μέτιμεν ἐπὶ τὸ τέταρτον καὶ τελευταῖον τῶν προταθέντων, καθ’ ὃ μὴ γενομένης ζητήσεως φιλεῖ προαπαντᾶν εὗρεσις. ἐν τούτῳ τάττεται πᾶς αὐτομαθῆς καὶ αὐτοδιδάκτος σοφός· οὐ γὰρ σκέψει καὶ μελέταις καὶ πόνοις ἐβελτιώθη, γενόμενος δ’ εὐθὺς εὐτρεπισμένην εὗρε σοφίαν ἄνωθεν ὀμβρηθεῖσαν ἀπ’ οὐρανοῦ, ἧς ἀκράτου σπάσας εἰστιάθη καὶ διετέλεσε μεθῶν τὴν μετ’ ὀρθότητος λόγου νήφουσαν μέθην. 167. οὗτός ἐστιν ὃν Ἰσαὰκ ὠνόμασαν οἱ χρησμοί, ὃν οὐχ ἑτέρῳ μὲν χρόνῳ συνέλαβεν, ἑτέρῳ δὲ ἔτεκεν ἢ ψυχὴ· “συλλαβοῦσα” γὰρ φησὶν “ἔτεκεν” (Gen. 21, 2) ὡς ἂν ἀχρόνως. οὐ γὰρ ἀνθρώπος ἦν ὁ γεννώμενος, ἀλλὰ νόημα καθαρώτατον, φύσει μᾶλλον ἢ ἐπιτηδεύσει καλόν· οὐ χάριν καὶ ἢ τίκτουσα αὐτὸ λέγεται “τὰ γυναικεῖα ἐκλιπεῖν” (Gen. 18, 11), τὰ συνήθη καὶ εὐλόγα καὶ ἀνθρώπινα. 168. καινὸν γὰρ καὶ κρεῖττον λόγου καὶ θείου ὄντως τὸ αὐτομαθὲς γένος, οὐκ ἀνθρωπίναις ἐπινοίαις, ἀλλ’ ἐνθέῳ μανίᾳ συνιστάμενον. ἢ ἀγνοεῖς ὅτι οὐ δέονται πρὸς τὸν τόκον μαιῶν Ἑβραῖαι, “τίκτουσι” δ’, ὡς φησὶ Μωυσῆς, “πρὶν εἰσελθεῖν τὰς μαίας” (Exod. 1, 19), λέγω δὲ μεθόδους, τέχνας, ἐπιστήμας, φύσει μόνη χρώμεναι συνεργῶ; παγκάλους δὲ καὶ προσφυστάτους ὄρους ἀποδίδωσι τοῦ αὐτομαθοῦς, ἕνα μὲν τοιοῦτον, τὸ ταχὺ εὐρισκόμενον, ἕτερον δὲ “ὃ παρέδωκεν ὁ θεός”. 169. τὸ μὲν οὖν διδασκόμενον μακροῦ χρόνου δεῖται, τὸ δὲ φύσει ταχὺ τε καὶ τρόπον τινὰ ἄχρονόν ἐστι· κἀκεῖνο μὲν ἀνθρώπον, τοῦτο δὲ θεὸν ὑψηλῆς ἔχει. τὸν μὲν δὴ πρότερον ὄρον κατέταξεν ἐν πεύσει· “τί τοῦτο ὃ ταχὺ εὗρες, ὦ τέκνον”, τὸν δὲ ἕτερον ἐν ἀποκρίσει φάσκων· “ὃ παρέδωκε κύριος ὁ θεός” (Gen. 27, 20). 170. ἐστὶ δὲ καὶ τρίτος ὄρος τοῦ αὐτομαθοῦς, τὸ ἀναβαίνον αὐτόματον. λέγεται γὰρ ἐν τοῖς προτρεπτικοῖς· “οὐ σπερεῖτε, οὐδὲ μὴ ἀμήσητε τὰ αὐτόματα ἀναβαίνοντα αὐτῆς” (Lev. 25, 11)· τέχνης γὰρ οὐδεμιᾶς χρεῖα τὰ φύσει, τοῦ θεοῦ σπεῖροντος αὐτὰ καὶ τῇ γεωργικῇ τέχνῃ τελεσφοροῦντος ὡς ἂν αὐτόματα τὰ οὐκ αὐτόματα, πλὴν παρόσον ἐπινοίας ἀνθρωπίνης οὐκ ἐδεήθη τὸ παράπαν. 171. οὐ προτρέπει δὲ μᾶλλον ἢ γνώμην ἀποφαίνεται· παραινῶν μὲν γὰρ εἶπεν ἄν· μὴ σπεῖρητε, μὴ ἀμήσητε, ἀποφαινόμενος δέ· “οὐ σπερεῖτε, οὐδὲ μὴ ἀμήσητε τὰ

αυτόματα". οἷς γὰρ ἀπαυτοματίζουσιν ἐκ φύσεως ἐπιτυγχάνομεν, τούτων οὔτε τὰς ἀρχὰς οὔτε τὰ τέλη παρ' ἑαυτοὺς ὡς ἂν αἰτίους εὐρίσκομεν· ἀρχὴ μὲν οὖν ὁ σπόρος, τελευτὴ δὲ ὁ ἄμητος. **172.** ἄμεινον δ' ἐκεῖνο ἐκδέξασθαι πᾶσα ἀρχὴ καὶ πᾶν τέλος αὐτόματόν ἐστιν, ἴσον τῷ φύσεως, οὐχ ἡμέτερον ἔργον· οἷον ἀρχὴ τίς τοῦ μανθάνειν; ἢ δῆλον ὅτι ἢ ἐν τῷ διδασκομένῳ φύσις εὐπαράδεκτος οὕσα πρὸς τὰ κατὰ μέρος θεωρήματα; τίς δὲ τοῦ τελειοῦσθαι; πάλιν, εἰ δεῖ μηδὲν ὑποστειλάμενον εἰπεῖν, ἢ φύσις. προκοπὰς μὲν γὰρ ἐμποιῆσαι καὶ ὁ διδάσκων ἱκανός, τὴν δ' ἐπ' ἄκρον τελειότητα ὁ θεὸς μόνος, ἢ ἀρίστη φύσις. **173.** ὁ τούτοις ἐντρεφόμενος τοῖς δόγμασι τὴν αἰδίων εἰρήνην ἄγει, πόνων ἀφειμένος ἀτρύτων. ἀδιαφορεῖ δ' ἐβδομάδος εἰρήνη κατὰ τὸν νομοθέτην· ἐν γὰρ αὐτῇ τὸ δοκεῖν ἐνεργεῖν ἀποτιθεμένη γένεσις ἀναπαύεται. **174.** προσηκόντως οὖν λέγεται "καὶ ἔσται τὰ σάββατα τῆς γῆς ὑμῖν βρώματα" (Lev. 25, 6), δι' ὑπονοιῶν· τροφίμων γὰρ καὶ ἀπολαυστὸν μόνον ἢ ἐν θεῷ ἀνάπαυσις, τὸ μέγιστον ἀγαθὸν περιποιούσα, τὴν ἀπόλεμον εἰρήνην. ἢ μὲν γὰρ κατὰ πόλεις ἀνακέκρτα ἐμφυλῶν πολέμῳ, ἢ δὲ ψυχῆς ἀμιγῆς διαφορᾶς ἀπάσης ἐστίν. **175.** ἐναργέστατα δέ μοι δοκεῖ τὴν ἀνευ ζητήσεως εὖρεσιν παριστάνειν διὰ τούτων· "ὅταν εἰσαγάγῃ σε κύριος ὁ θεὸς σου εἰς τὴν γῆν ἣν ὤμοσε τοῖς πατράσι σου δοῦναί σοι πόλεις μεγάλας καὶ καλὰς, ἃς οὐκ ὤκοδόμησας, οἰκίας πλήρεις πάντων ἀγαθῶν, ἃς οὐκ ἐνέπλησας, λάκκους λελατομημένους, οὐς οὐκ ἐξελατόμησας, ἀμπελῶνας καὶ ἐλαιῶνας, οὓς οὐ κατεφύτευσας" (Deut. 6, 10. 11). **176.** ὄρας τὴν ἀφθονίαν τῶν κεχυμένων μεγάλων καὶ ἐτοιμῶν πρὸς κτήσιν καὶ ἀπόλαυσιν ἀγαθῶν; εἰκάζονται δὲ πόλεσι μὲν αἰ γενικαὶ ἀρεταί, διότι ἐπὶ πλεῖστον εὐρύνονται, οἰκίαι δ' αἰ ἐν εἴδει – στέλλονται γὰρ εἰς βραχύτερον αὐταὶ κύκλον, – λάκκοις δὲ αἰ εὐφυεῖς ψυχαί, αἰ εὐπαράδεκτοι σοφίας ὡς ἐκεῖνοι ὕδατος, ἀμπελῶσι δὲ καὶ ἐλαιῶσι αἰ προκοπαὶ καὶ ἀυξήσεις καὶ καρπῶν γενέσεις· καρπὸς δ' ἐπιστήμης ὁ θεωρητικὸς βίος, ἄκρατον εὐφροσύνην περιποιῶν ὡς ἀπ' οἴνου καὶ νοητὸν φέγγος ὡς ἀπὸ φλογός, ἧς ἔλαιον τροφή.

**177.** Ταῦτα καὶ περὶ εὐρέσεως εἰπόντες μέτιμεν ἐξῆς ἐπὶ τὰ ἀκόλουθα τῆς ἐφόδου. "εὗρεν" οὖν φησιν "αὐτὴν ἄγγελος κυρίου ἐπὶ τῆς πηγῆς τοῦ ὕδατος" (Gen. 16, 7). λέγεται δὲ πολλαχῶς πηγῇ, ἕνα μὲν τρόπον ὁ ἡμέτερος νοῦς, ἕτερον δὲ ἡ λογικὴ ἕξις καὶ παιδεία, τρίτον δ' ἡ φαύλη διάθεσις, τέταρτον ἡ σπουδαία καὶ ἐναντία ταύτης, πέμπτον αὐτὸς ὁ τῶν ὅλων ποιητὴς καὶ πατήρ. **178.** τὰς δὲ τούτων πίστεις οἱ ἀναγραφέντες δηλοῦσι χρησμοί· τίνες οὖν εἰσιν, ἐπισκεπτέον. ἄδεται τις ἐν ἀρχῇ τῆς νομοθεσίας μετὰ τὴν κοσμοποιίαν εὐθύς τοιόσδε· "πηγὴ δὲ ἀνέβαινε ἐκ τῆς γῆς καὶ ἐπότιζε πᾶν τὸ πρόσωπον τῆς γῆς" (Gen. 2, 6). **179.** οἱ μὲν οὖν ἀλληγορίας καὶ φύσεως τῆς κρύπτεσθαι φιλοῦσης ἀμύητοι τὴν εἰρημένην εἰκάζουσι πηγὴν τῷ Αἰγυπτίῳ ποταμῷ, ὃς κατὰ πᾶν ἔτος ἀναχεόμενος λιμνάζει τὴν πεδιάδα, μονοῦκ ἀντίμιμον οὐρανοῦ δύναμιν ἐπιδεικνύσθαι δοκῶν. **180.** ὁ γὰρ χειμῶνος ταῖς ἄλλαις χώραις οὐρανός, τοῦτ' Αἰγύπτῳ θέρους ἀκμάζοντος ὁ Νεῖλός ἐστιν· ὁ μὲν γὰρ ἄνωθεν ἐπὶ γῆν τὸν ὑετὸν ἀποστέλλει, ὁ δὲ κάτωθεν ἄνω, τὸ παραδοξότατον, ὕων ἄρδει τὰς ἀρούρας. ὅθεν ὀρηθεὶς καὶ Μωσῆς ἄθεον ἀνέγραψε τὸν Αἰγύπτιον τρόπον γῆν οὐρανοῦ προκρίνοντα καὶ τῶν ὀλυμπίων τὰ χερσαῖα καὶ ψυχῆς τὸ σῶμα. **181.** ἀλλὰ μὴν περὶ τούτων καὶ αὐθὶς ποτε ἐνέσται λέγειν, ὅταν ἐπιτρέπωσιν οἱ καιροί· νυνὶ δὲ – στοχαστέον γὰρ τοῦ μὴ μακρηγορεῖν – ἐπανιτέον ἐπὶ τὴν δι' ὑπονοιῶν ἀπόδοσιν καὶ λεκτέον τὸ "πηγὴν ἀναβαίνειν καὶ ποτίζειν πᾶν τὸ πρόσωπον τῆς γῆς" τοιοῦτον εἶναι. **182.** τὸ ἡγεμονικὸν ἡμῶν εὐκοὸς πηγῇ δυνάμεις πολλὰς οἷα διὰ γῆς φλεβῶν ἀνομβροῦν, τὰς δυνάμεις ταύτας ἄχρι τῶν αἰσθήσεων [ὀργάνων], ὀφθαλμῶν, ὠτων, ῥινῶν, τῶν ἄλλων, ἀποστέλλει· αἰ δ' εἰσὶ παντὸς ζῶου περὶ κεφαλὴν καὶ πρόσωπον. ποτίζεται οὖν ὡσπερ ἀπὸ πηγῆς τοῦ κατὰ ψυχὴν ἡγεμονικοῦ τὸ σῶμα ἡγεμονικὸν πρόσωπον, τὸ μὲν ὀρατικὸν πνεῦμα τείνοντος εἰς ὄμματα, τὸ δὲ ἀκουστικὸν εἰς οὖς, εἰς δὲ μυκτῆρας τὸ ὀσφρήσεως, τὸ δ' αὖ γένεσεως εἰς στόμα καὶ τὸ ἀφῆς εἰς σύμπασαν τὴν ἐπιφάνειαν. **183.** εἰσὶ δὲ καὶ τῆς παιδείας πολύτροποι πηγαί, αἷς ὀρθοὶ καὶ τροφίμωτατοι λόγοι, καθάπερ στελέχη φοινίκων, παρανέβλαστον. "ἦλθον" γὰρ φησιν "εἰς Αἰλίμ, καὶ ἐν Αἰλίμ ἦσαν δώδεκα πηγαὶ ὑδάτων καὶ ἐβδομήκοντα στελέχη φοινίκων· παρενέβαλον δὲ ἐκεῖ παρὰ τὰ ὕδατα" (Exod. 15, 27). Αἰλίμ πυλῶνες ἐρμηνεύονται, εἰσόδου τῆς πρὸς ἀρετὴν σύμβολον· ὡσπερ γὰρ οἰκίας ἀρχαὶ πυλῶνες, καὶ ἀρετῆς τὰ ἐγκύκλια προπαιδεύματα. **184.** τέλειος δ' ἀριθμὸς ὁ δώδεκα, μάρτυς δ' ὁ ζωδιακὸς ἐν οὐρανῷ κύκλος, τοσούτοις κατηστερισμένος φωσφόροις ἀστροῖς· μάρτυς καὶ ἡ ἡλίου περίοδος· μῆσι γὰρ δώδεκα τὸν ἑαυτοῦ περατοῖ κύκλον, ἰσαριθμούς τε τοῖς ἐνιαυτοῦ μῆσι τὰς ἡμέρας καὶ νυκτὸς ὥρας ἄγουσιν ἄνθρωποι. **185.** Μωσῆς δ' οὐκ ἐν ὀλίγοις ὑμνεῖ τὸν ἀριθμὸν, δώδεκα φυλάς τοῦ ἔθνους ἀναγράφων, ἄρτους δώδεκα τῆς προθέσεως νομοθετῶν, λίθους, ἐν οἷς αἰ γλυφαί, δώδεκα τῆ ἱερᾶ ἐσθῆτι τοῦ ποδηήρους ἐνδύματος ἐπὶ τῷ λογίῳ συνυφαίνειν κελεύων (Exod. 28, 17 sqq.). **186.** ὑμνεῖ μέντοι καὶ τὴν δεκάδι πολυπλασιαζομένην ἐβδομάδα, νυνὶ μὲν ἐβδομήκοντα φοίνικας παρὰ

ταῖς πηγαῖς εἶναι λέγων, ἐν ἑτέροις δὲ πρεσβυτέρους μόνους ἑβδομήκοντα, οἷς τὸ θεῖον ἐπενεμήθη καὶ προφητικὸν πνεῦμα (Num. 11, 16), καὶ πάλιν ἱερεῖα μόσχων ἑβδομήκοντα ἐν διαίρεσιν καὶ τάξεσιν ἐναρμονίως ἑορτῇ τῶν σικηνῶν προσαγομένων· βουθυτοῦνται γὰρ οὐκ ἀθροοί, ἀλλ' ἐν ἡμέραις ἑπτὰ, τῆς ἀρχῆς ἀπὸ τρισκαίδεκα ταύρων γενομένης (Num. 29, 13 sqq.)· οὕτως γὰρ κατὰ τὴν ἐνὸς ὑφαίρεσιν αἰεὶ μέχρι τῆς ἑβδόμης ἔμελλεν ὁ τῶν ἑβδομήκοντα συντεθεὶς ἀριθμὸς ἐκπληροῦσθαι.

**187.** παραγενόμενοι δὲ εἰς τοὺς θυρῶνας ἀρετῆς, τὰ προπαιδεύματα, καὶ θεασάμενοι πηγὰς καὶ παρ' αὐταῖς ἔρηνη φοινίκων στρατοπεδεύειν οὐ παρὰ τοῖς φυτοῖς ἀλλὰ παρὰ τοῖς ὕδασι λέγονται. διὰ τί; ὅτι φοίνικι μὲν καὶ ταινίαις οἱ παντελοῦς ἀρετῆς ἐπιφερόμενοι τὰ ἄθλα κοσμοῦνται, οἱ δὲ ἔτι <ἐγ>χορεύοντες τοῖς προπαιδεύμασιν ἄτε μαθήσεως διψῶντες παρὰ ταῖς δυναμένας ἄρδειν καὶ ποτίζειν τὰς ψυχὰς αὐτῶν ἐπιστήμας ἰδρύνονται. **188.** τοιαῦται μὲν εἰσιν αἱ παιδεῖαι τῆς μέσης πηγαί, τὴν δ' ἀφροσύνης ἐπισκεψώμεθα, περὶ ἧς λελάληκεν ὁ νομοθέτης ὧδε· “ὅς ἂν κοιμηθῇ μετὰ γυναικὸς ἀποκαθημένης, τὴν πηγὴν αὐτῆς ἀπεκάλυψε, καὶ αὕτη ἀπεκάλυψε τὴν ῥύσιν τοῦ αἵματος αὐτῆς· ἐξολοθρευθήτωσαν ἀμφότεροι” (Lev. 20, 18)· γυναικὰ τὴν αἴσθησιν καλεῖ, νοῦν ἄνδρα αὐτῆς ὑποτιθέμενος. **189.** ἀποκάθηται δὲ αἴσθησις, ὅπερ ἐστὶν ἀπωτάτω καθέζεται, ὅταν νοῦν ἀπολιποῦσα, τὸν γνήσιον ἄνδρα, ἐφιδρῦνται τοῖς δελεάζουσι καὶ φθείρουσιν αἰσθητοῖς καὶ ἐρωτικῶς ἐκάστοις ἐμπλέκηται· τότε οὖν εἰ πρὸς ὕπνον τράποιτο ὁ νοῦς, ἐρηγορῆναι δέον, “τὴν πηγὴν” τῆς αἰσθήσεως “ἀπεκάλυψεν” αὐτὸν – αὐτὸς γὰρ ἦν, ὡσπερ ἔφην, ἡ αἰσθήσεως πηγὴ, – τοῦτο δὲ ἐστὶν ἄστεγον καὶ ἀτειχιστον καὶ εὐεπιβούλευτον κατεσκεύασεν ἑαυτόν. **190.** οὐ μὴν ἀλλὰ κἀκεῖνη “ἀπεκάλυψε τὴν ῥύσιν τοῦ αἵματος αὐτῆς”· ῥέουσα γὰρ πᾶσα αἴσθησις πρὸς τὸ ἐκτὸς αἰσθητὸν ἐπικαλύπτεται μὲν καὶ στέλλεται διακρατουμένη λογισμῶ, καταλείπεται δὲ ἔρημος χηρεύουσα ἡγεμόνος ὀρθοῦ· κακὸν δὲ βαρύτερον ὡς πόλει τὸ ἀτειχιστον, καὶ ψυχῇ τὸ ἀφύλακτον. **191.** πότε οὖν ἀφύλακτος γίνεται; ἢ ὅταν ἄστεγος μὲν ὄρασις κεχυμένη πρὸς τὰ ὄρατά, ἄστεγος δὲ ἀκοή φωναῖς ἀπάσαις ἐπαντλουμένη, ἄστεγοι δὲ ὄσμαι καὶ αἱ συγγενεῖς δυνάμεις καταλειφθῶσι, πρὸς ὃ τι ἂν οἱ κατατρέχοντες βούλωνται διαθεῖναι παθεῖν ἐτοιμώταται, ἄστεγος δὲ καὶ ὁ προφορικὸς λόγος, ὃς μυρία τῶν ἀπορρήτων, ἄτε μηδενὸς τὴν φορὰν ἀνωθούντος, ἀκαίρως ἐξελάλησε; ῥυεῖς γοῦν ἀκωλύτως μεγάλας βίων ὑποθέσεις ὀρθὰς οἷα ἐν γαλήνῃ πλεύσας περιέτρεψεν. **192.** οὗτός ἐστιν ὁ μέγας κατακλυσμός, ἐν ᾧ “ἀνεῳχθησαν μὲν οἱ καταρῥάκται τοῦ οὐρανοῦ,” λέγω δὲ τοῦ νοῦ, “ἀπεκαλύφθησαν δὲ αἱ πηγαὶ τῆς ἀβύσσου” (Gen. 7, 11), τουτέστι τῆς αἰσθήσεως. μόνως γὰρ οὕτως ἡ ψυχὴ κατακλύζεται, ἄνωθεν μὲν ὡσπερ ἀπ' οὐρανοῦ τοῦ νοῦ καταρῥαγέντων ἀδικημάτων, κάτωθεν δὲ ὡσπερ ἀπὸ γῆς τῆς αἰσθήσεως ἀνομβροσάντων παθῶν. **193.** οὐ χάριν ἀπαγορεύει Μωσῆς “ἀσχημοσύνην πατρός καὶ μητρός ἀποκαλύπτειν” (Lev. 18, 7), εἰδὼς σαφῶς, ἡλικὸν ἐστὶ κακὸν τὰ ἀμαρτήματα τοῦ νοῦ καὶ τῆς αἰσθήσεως μὴ ἐπέχειν καὶ ἐπικρύπτειν, ἀλλ' ὡσπερ κατορθώματα προφέρειν εἰς μέσον. **194.** αἰδ' εἰσὶν αἱ τῶν ἀμαρτημάτων πηγαί, τὴν δὲ φρονήσεως ἐρευνητέον. εἰς ταύτην ἡ ὑπομονὴ κάτεισι, Ρεβέκκα, καὶ τὸ ψυχῆς ὅλον πληρώσασα ἀγγεῖον ἀναβαίνει, τὴν κάθοδον ἄνοδον εἰπόντος τοῦ νομοθέτου φυσικώτατα· πρὸς γὰρ ὕψος ἐξαίρεται τὸ ἀρετῆς, ἥτις ἂν ἀπ' ἀλαζονείας τῆς ὑπεραύχου διανοῆται κατέρχεσθαι. **195.** λέγει γάρ· “καταβάσα δὲ ἐπὶ τὴν πηγὴν ἔπλησε τὴν ὑδρίαν, καὶ ἀνέβη” (Gen. 24, 16). ἢ δ' ἐστὶν ἡ θεία σοφία, ἐξ ἧς αἶ τε κατὰ μέρος ἐπιστήμαι ποτίζονται καὶ ὅσαι ψυχὰι φιλοθεάμονες ἔρωτι τοῦ ἀρίστου κατέσχηνται. **196.** ταύτη ὁ ἱερὸς λόγος τῇ πηγῇ προσφυσέστατα ὀνόματα τίθεται, “κρίσιν” αὐτὴν καὶ “ἀγίαν” προσαγορεύων. “ἀναστρέψαντες” γὰρ φησὶν “ἦλθον ἐπὶ τὴν πηγὴν τῆς κρίσεως, αὕτη ἐστὶ Κάδης” (Gen. 14, 7)· καλεῖται δὲ Κάδης ἀγία. μονονοῦ βοᾷ καὶ κέκραγεν, ὅτι ἡ τοῦ θεοῦ σοφία ἀγία τέ ἐστιν οὐδὲν ἐπιφερομένη γήινον καὶ κρίσις τῶν ὄλων, ἢ πᾶσαι αἱ ἐναντιότητες διαζεύγνυνται. **197.** λεκτέον δ' ἤδη περὶ τῆς ἀνωτάτω καὶ ἀρίστης πηγῆς, ἣν ὁ πατὴρ τῶν ὄλων διὰ προφητικῶν ἐθέσπισε στομάτων. εἶπε γὰρ πού· “ἐμὲ ἐγκατέλιπον πηγὴν ζωῆς, καὶ ὠρυξαν ἑαυτοῖς λάκκους συντετριμμένους, οἱ οὐ δυνήσονται συσχεῖν ὕδωρ” (Jer. 2, 13). **198.** οὐκοῦν ὁ θεὸς ἐστὶν ἡ πρεσβυτάτη <πηγή>, καὶ μήποτ' εἰκότως· τὸν γὰρ σύμπαντα τοῦτον κόσμον ὠμβρησε. καταπέπληγμα δ' ἀκούων, ὅτι ζωῆς ἐστὶν ἡδε ἡ πηγὴ· μόνος γὰρ ὁ θεὸς ψυχῆς καὶ ζωῆς καὶ διαφερόντως λογικῆς ψυχῆς καὶ τῆς μετὰ φρονήσεως ζωῆς αἴτιος. ἢ μὲν γὰρ ὕλη νεκρὸν, ὁ δὲ θεὸς πλέον τι ἢ ζωὴ, πηγὴ τοῦ ζῆν, ὡς αὐτὸς εἶπεν, ἀένναος. **199.** οἱ δ' ἀσεβεῖς ἀποδράντες, ἄγευστοι τοῦ τῆς ἀθανασίας ποτοῦ διατελέσαντες, ὠρυξαν, οἱ φρενοβλαβεῖς, ἑαυτοῖς ἀλλ' οὐ θεῷ τὸ πρῶτον, τὰς ἰδίας πράξεις τῶν οὐρανίων καὶ ὀλυμπίων προκρίναντες καὶ τὰ ἐκ φροντίδος τῶν αὐτομάτων καὶ ἐτοιμῶν. **200.** ἔπειτα ὀρύττουσιν οὐχ ὡς Ἀβραὰμ καὶ Ἰσαάκ, οἱ σοφοί, φρέατα (Gen. 21, 30. 26, 18), βαθείας ἐπιστήμας ποτίμους λόγους ἀναδιδούσας, ἀλλὰ λάκκους, ἴδιον οὐδὲν ἐξ ἑαυτῶν ἔχοντας τρόφιμον καλόν, τῆς δ' ἔξωθεν χρῆζοντας ἐπιρροῆς, ἢ γένοιτ' ἂν ἐκ διδασκαλίας

ἐπαντλούντων ἀεὶ τῶν ὑψηλῶν ἀκοαῖς τῶν μανθανόντων ἀθρόα τὰ ἐπιστήμης δόγματα καὶ θεωρήματα, καὶ φρενὶ κατασχεῖν καὶ μνήμη τὰ παραδοθέντα ταμιεύεσθαι. **201.** νυνὶ δ' εἰσὶν “οἱ λάκκοι συντετριμμένοι”, τουτέστι πᾶσαι τῆς ἀναγώγου ψυχῆς αἱ δεξαμεναὶ τεθραυσμέναι καὶ διαρρέουσαι, μὴ δυνάμεναι συσχεῖν καὶ φυλάξει τὴν τῶν οἴων τε ὠφελεῖν ἐπιρροήν.

**202.** Ἄ μὲν οὖν περὶ πηγῶν καιρὸς ἦν εἰπεῖν λέλεκται. πάνυ δ' ἐξητασμένως τὴν Ἄγαρ εἰσάγουσιν οἱ χρησιμοὶ εὐρισκομένην μὲν ἐπὶ τῆς πηγῆς (Gen. 16, 7), οὐκ ἀρτυομένην δ' ἀπ' αὐτῆς. οὐπω γὰρ ἐστὶν ἱκανὴ ψυχὴ προκόπτουσα τῷ σοφίας ἀκράτῳ ποτῷ χρῆσθαι, πλησίον δ' οὐ κεκάλυται ποιεῖσθαι τὰς διατριβάς. **203.** ἔστι δὲ καὶ λεωφόρος πᾶσα ἢ κατὰ παιδείαν ὁδὸς ἐχυρωτάτη καὶ εὐερκεστάτη. διό φησιν “ἐν τῇ ὁδῷ Σούρ” αὐτὴν εὐρεθῆναι (ibid.), τεῖχος δὲ ἢ εὐθυσμός ἐρμηνεύεται Σούρ. ἐνλαλῶν οὖν ὁ ἔλεγχος τῆ ψυχῆ φησὶν αὐτῇ: “πόθεν ἔρχη, καὶ ποῦ πορεύη” (ibid. 8). τοῦτο δ' οὐκ ἐνδοιάζων καὶ οὐ πυνθανόμενος μᾶλλον ἢ δυσωπῶν καὶ ὄνειδίζων προφέρεται θέμις γὰρ οὐδὲν ἀγνοεῖν τῶν καθ' ἡμᾶς ἀγγέλῳ. **204.** σημεῖον δὲ καὶ τὰ κατὰ γαστρός, ἅπερ ἄδηλα γενέσει, σαφῶς οἶδεν ἐν οἷς φησὶν “ἰδοὺ σὺ ἐν γαστρὶ ἔχεις, καὶ τέξῃ παιδίον, καὶ καλέσεις τὸ ὄνομα αὐτοῦ Ἰσμαήλ” (ibid. 11). τὸ γὰρ γνῶναι, ὅτι τὸ κυοφορούμενον ἄρρην ἐστίν, οὐκ ἀνθρωπίνης δυνάμεως, ἀλλ' οὐδὲ τὸ τὴν προαίρεσιν ἢ χρῆσται τοῦ βίου ὁ μήπω γεγεννημένος, ὅτι ἀγροῖκος, ἀλλ' οὐ πολιτικὴ καὶ ἡμερος. **205.** τὸ “πόθεν οὖν ἔρχη” πρὸς ἐπίπληξιν λέγεται τῆς ἀποδιδρασκούσης ψυχῆς τὴν ἀμείνω καὶ κυρίαν γνώμην, ἧς θηραπαινὶς οὐ λεγομένη μᾶλλον ἢ ἔργοις ὑπάρχουσα μέγα κλέος ἔμελλεν [ἐξ]οἴσασθαι. “ποῖ δὲ καὶ πορεύη”; τὰ ἄδηλα μετατρέχεις, τὰ ὁμολογούμενα ἀπορρίψασα. **206.** καλὸν οὖν αὐτὴν ἐπαινεῖσαι χαίρουσαν ἐπὶ νουθεσίᾳ: δείγματα δὲ τοῦ χαίρειν ἐξενήνοχε τό τε μὴ κατηγορεῖσθαι τῆς δεσποίνης καὶ τὸ τὴν αἰτίαν ἀναθεῖναι ἑαυτῇ τοῦ δρασμοῦ καὶ τὸ μὴ ἀποκρίνασθαι πρὸς τὸ δεύτερον πύσμα τὸ “ποῦ πορεύη;” ἄδηλον γὰρ, περὶ δὲ τῶν ἀδήλων ἐπέχειν ἀσφαλές τε καὶ ἀναγκαῖον. **207.** ἀποδεξάμενος οὖν τῆς πειθαρχίας αὐτὴν ὁ ἔλεγχος “ἀποστάθητι πρὸς τὴν κυρίαν σου” φησὶ: λυσιτελὲς γὰρ τῇ μανθανούσῃ ἢ τῆς διδασκούσης ἐπιστάσια καὶ τῇ ἀτελεῖ ἢ παρὰ φρονήσει δουλεία. ὅταν δ' ὑποστρέψῃς, “ταπεινώθητι ὑπὸ τὰς χεῖρας αὐτῆς” (ibid. 9) καλὴν ταπεινώσιν φρονήματος ἀλόγου καθαίρεσιν περιέχουσαν. **208.** οὕτως γὰρ πρᾶυτόκοις ὠδῖσιν ἄρρην γενεὰν ἀποκνήσεις, ὄνομα Ἰσμαήλ (ibid. 11), ἀκοαῖς θείαις σωφρονισθεῖσα: ἐρμηνεύεται γὰρ Ἰσμαήλ ἀκοή θεοῦ. ἀκοή δ' ὀράσεως τὰ δευτερεῖα φέρεται, ὅρασιν δὲ ὁ γνήσιος υἱὸς καὶ πρωτόγονος Ἰσραὴλ κεκλήρωται μεταληφθεὶς γὰρ ἐστὶν ὄρων θεόν. ἀκούειν μὲν γὰρ καὶ ψευδῶν ὡς ἀληθῶν ἐνεστίν, ὅτι ἀπατηλὸν ἀκοή, ἀψευδὲς δ' ὄρασις, ἢ τὰ ὄντα ὄντως κατανοεῖται. **209.** τὸν δὲ γεννηθέντα τρόπον χαρακτηρίζει διὰ τε τοῦ λέγειν ἀγροῖκον ἔσσεσθαι, ὡς ἂν ἀγροικόσοφον, μήπω τῆς τιθασοῦ καὶ πολιτικῆς ὄντως μοίρας ἠξιωμένον – αὕτη δὲ ἐστὶν ἀρετὴ, δι' ἧς πέφυκεν ἡμεροῦσθαι τὸ ἦθος, – καὶ διὰ τοῦ φάσκειν: “αἱ χεῖρες αὐτοῦ ἐπὶ πάντα καὶ αἱ χεῖρες πάντων ἐπ' αὐτόν” (ibid. 12): σοφιστοῦ γὰρ βούλημα τοῦτο τὸ λίαν σκεπτικὸν ἐπιμορφάζοντος καὶ λόγοις χαίροντος ἐριστικοῦς. **210.** οὗτος καὶ πάντα βάλλει τοὺς ἀπὸ τῶν μαθημάτων, ἰδίᾳ τε ἐκάστῳ καὶ κοινῇ πᾶσιν ἐναντιούμενος, καὶ βάλλεται πρὸς ἀπάντων, εἰκότως ἀμυνομένων ὡς ὑπὲρ οἰκείων ἐκγόνων ὧν ἔτεκεν αὐτῶν ἢ ψυχὴ δογμάτων. **211.** ἀλλὰ καὶ τρίτον προσυπογράφει χαρακτηριστῆρα φάσκων: “κατὰ πρόσωπον πάντων τῶν ἀδελφῶν κατοικήσει” (ibid.), μονονοῦκ ἀντικρὺς ἐπιδεικνύμενος τὴν ἀντιπρόσωπον διαμάχην καὶ ἀντίστασιν αἰώνιον. ἢ κυοφοροῦσα οὖν τὸν σοφιστὴν λόγον ψυχὴ φησὶ τῷ λαλοῦντι πρὸς αὐτὴν ἐλέγχῳ: “σὺ θεὸς ὁ ἐπιδῶν με” (ibid. 13), ἴσον τῷ σὺ ποιητῆς εἶ τῶν ἐμῶν βουλημάτων καὶ ἐκγόνων, καὶ μήποτ' εἰκότως. **212.** ἐλευθέρων μὲν γὰρ καὶ ἀστῶν ὡς ἀληθῶς ψυχῶν ὁ ἐλεύθερος καὶ ἐλευθεροποιὸς δημιουργός, δούλων δὲ δούλοι: ἄγγελοι δ' οἰκέται θεοῦ, νομιζόμενοι πρὸς τῶν ἔτ' ἐν πόνοις καὶ δουλείαις ὑπαρχόντων θεοί. “διὰ τοῦτο” φησὶν “ἐκάλεσε τὸ φρέαρ φρέαρ οὐ ἐνώπιον εἶδον” (ibid. 14). **213.** ἀλλ' οὐκ ἔμελλες, ὦ ψυχὴ προκόπτουσα καὶ τῇ τῶν ἐγκυκλίων ἐπιστήμῃ προπαιδευμάτων ἐμβαθύνουσα, καθάπερ διὰ κατόπτρου τῆς παιδείας τὸν αἴτιον τῆς ἐπιστήμης ἰδεῖν; οἰκειότατος δὲ καὶ ὁ τοῦ τοιούτου φρέατος τόπος “ἐν μέσῳ Κάδης καὶ Βαράδ” (ibid. 14): ἐρμηνεύεται δὲ Βαράδ μὲν ἐν κακοῖς, Κάδης δὲ ἀγία: μεθόριος γὰρ ἀγίων καὶ βεβήλων ὁ ἐν προκοπαῖς, ἀποδιδράσκων μὲν τὰ φαῦλα, μήπω δ' ἱκανὸς ὧν τελείοις συμβιοῦν ἀγαθοῖς.